



ຜູ້ແທນປະຊາຊົນ

PHOUTHEN PASAXON

21-24
ມັງກອນ
2022
ປີທີ 11
ສະບັບທີ 813

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ກອງປະຊຸມໃຫຍ່ຜູ້ແທນ ຄັ້ງທີ IV ຂອງອົງຄະນະພັກສະພາແຫ່ງຊາດ

ປະທານ ສພຊ ຕ້ອນຮັບການຢ້ຽມຂໍ້ມັບ ຂອງບັນດາເອກອັກຄະລັດຖະທູດ ແຫ່ງ ສປປລາວ ທີ່ຈະໄປປະຈຳການຢູ່ຕ່າງປະເທດ



ການສໍານັກງານນາຍົກລັດຖະມົນຕີ, ສານປະຊາຊົນສູງສຸດ, ອົງການໄອຍະການປະຊາຊົນສູງສຸດ, ກະຊວງຍຸຕິທຳ, ອົງການກວດສອບແຫ່ງລັດ ເຂົ້າຮ່ວມ.

ກອງປະຊຸມ, ໄດ້ສຸມໃສ່ພິຈາລະນາ ແລະ ຮັບຮອງເອົາບົດລາຍງານການເມືອງ, ແຜນການພັດທະນາໃນໄລຍະ 5 ປີຕໍ່ໜ້າ (2021-2025), ບົດສໍາຫລວດການຊີ້ນຳ-ນຳພາລວມ ຂອງຄະນະພັກສະພາແຫ່ງຊາດຊຸດເກົ່າ. ນອກຈາກນັ້ນ, ຍັງມີການປະກອບຄໍາເຫັນຂອງຮາກຖານພັກ ແລະ ຕາງໜ້າອົງການຈັດຕັ້ງມະຫາຊົນ ພາຍໃຕ້ຫົວຂໍ້ “ການກໍ່ສ້າງພັກປອດໃສ, ເຂັ້ມແຂງ, ໜັກແໜ້ນ”, “ການເປັນເສນາທິການໃນວຽກບໍລິຫານ-ບໍລິຫານປົນອ້ອມ”, “ຍົກສູງບົດບາດການນຳພາຂອງພັກ ຕໍ່ກັບອົງການຈັດຕັ້ງມະຫາຊົນ”; ຜູ້ແທນ

ອ່ານຕໍ່ໜ້າ 2



(ສພຊ) ຕອນປ່າຍວັນອັງຄານທີ 18 ມັງກອນ 2022, ທີ່ສະພາແຫ່ງຊາດ (ສພຊ) ທ່ານ ປອ. ໄຊສົມພອນ ພົມວິຫານ ປະທານ ສພຊ ໄດ້ຕ້ອນຮັບການເຂົ້າຢ້ຽມຂໍ້ມັບຂອງບັນດາເອກອັກຄະລັດຖະທູດ ແຫ່ງ ສປປລາວ ທີ່ຈະໄປປະຈຳການຢູ່ຕ່າງປະເທດ ເຊິ່ງປະກອບມີບັນດາທ່ານດັ່ງນີ້: ທ່ານ ຄຳອິນ ຄິດຈະເດດ ເອກອັກຄະລັດຖະທູດວິສາມັນຜູ້ມີອຳນາດເຕັມແຫ່ງ

ສປປລາວ ປະຈຳຢູ່ປະເທດຝຣັ່ງ; ທ່ານ ຄອນເພັງ ທຳມະວົງ ເອກອັກຄະລັດຖະທູດວິສາມັນຜູ້ມີອຳນາດເຕັມແຫ່ງ ສປປລາວ ປະຈຳຢູ່ປະເທດໂອຕຣິດ; ທ່ານ ບົວແກ້ວ ພູມວົງໄຊ ເອກອັກຄະລັດຖະທູດວິສາມັນຜູ້ມີອຳນາດເຕັມ ແຫ່ງ ສປປລາວ ປະຈຳຢູ່ປະເທດຣາຊະອານາຈັກກຳປູເຈຍ ແລະ ທ່ານ ສິນໃຈ ພູມວົງໄຊ ເອກອັກຄະລັດຖະທູດວິສາມັນຜູ້ມີອຳນາດເຕັມ ແຫ່ງ ສປປລາວ

ປະຈຳຢູ່ອິດສະຕາລີ; ໂດຍມີເລຂາທິການ, ປະທານກຳມາທິການການຕ່າງປະເທດ ແລະ ພະນັກງານທີ່ກ່ຽວຂ້ອງເຂົ້າຮ່ວມ. ການເຂົ້າຢ້ຽມຂໍ້ມັບໃນຄັ້ງນີ້, ທ່ານ ບົວແກ້ວ ພູມວົງໄຊ ໄດ້ຕາງໜ້າໃຫ້ບັນດາທ່ານທູດລາຍງານຈຸດປະສົງຂອງການເຂົ້າຢ້ຽມຂໍ້ມັບໃນຄັ້ງນີ້ ແລະ ລາຍງານວຽກ ພ້ອມທັງຂໍ້ທິດຊີ້

ອ່ານຕໍ່ໜ້າ 3

ອົງການຈັດຕັ້ງມະຫາຊົນອວຍພອນການນຳ



(ສພຊ) ເນື່ອງໃນໄລຍະກວ່າສິ້ນສ້າງຕັ້ງກອງທັບປະຊາຊົນລາວ ຄົບຮອບ 73 ປີ (20 ມັງກອນ 1949 - 20 ມັງກອນ 2022); ວັນທີ 20 ມັງກອນ 2022, ອົງການຈັດຕັ້ງມະຫາຊົນສະພາແຫ່ງຊາດ ໄດ້ເຂົ້າອວຍພອນສະຫາຍ ພົທ. ສຸວອນ ເລືອງບຸນມີ ຮອງປະທານສະພາແຫ່ງຊາດ ຜູ້ຊີ້ນຳວຽກງານປ້ອງກັນຊາດ-ປ້ອງກັນຄວາມສະຫງົບ

ສະພາແຫ່ງຊາດ; ໂດຍຕາງໜ້າຄະນະປະຈຳສະພາແຫ່ງຊາດ ແມ່ນສະຫາຍ ນາງ ທຸມມາລີ ວົງພະຈັນ ປະທານກຳມາທິການວັດທະນະທຳ-ສັງຄົມ ພ້ອມດ້ວຍ 3 ອົງການຈັດຕັ້ງມະຫາຊົນ: ຕາງໜ້າສະຫະພັນກຳມະບານສະພາແຫ່ງຊາດ ສະຫາຍ ອຳໄພ ຈິດມະນີນ ປະທານສະຫະພັນກຳມະບານສະພາແຫ່ງຊາດ, ຕາງໜ້າສະຫະພັນແມ່ຍິງສະ

ພາແຫ່ງຊາດ ສະຫາຍ ນາງ ມະນີວັນ ເຢຍປາວເຮີ ປະທານສະຫະພັນແມ່ຍິງສະພາແຫ່ງຊາດ, ຕາງໜ້າຄະນະບໍລິຫານງານຊາວໜຸ່ມສະພາແຫ່ງຊາດ ສະຫາຍ ໄກມະນີນ ເທບບົວລີ ຮອງເລຂາຄະນະບໍລິຫານງານຊາວໜຸ່ມສະພາແຫ່ງຊາດ ແລະ ຕາງໜ້າຄະນະເລຂາທິການສະພາແຫ່ງຊາດ ສະຫາຍ ບຸນທັນ ບຸນວິໄລ ຮອງເລຂາທິການສະພາແຫ່ງຊາດ.

ທັງນີ້, ເພື່ອເປັນການສະແດງຄວາມຮູ້ບຸນຄຸນຕໍ່ກຳລັງປ້ອງກັນຊາດ ກໍຄືນາຍ ແລະ ພົນທະຫານທີ່ ໄດ້ສະຫລະເລືອດເນື້ອເພື່ອຊາດ ເພື່ອປະຊາຊົນ ທີ່ຍາມໃດກໍ່ເສຍສະຫລະຄວາມສຸກສ່ວນໂຕ ເພື່ອຄວາມສຸກສະບາຍຂອງພີ່ນ້ອງປະຊາຊົນລາວ ບັນດາເຜົ່າ ແລະ ທັງເປັນການສ້າງຂວັນ ແລະ ກຳລັງໃຈໃຫ້ແກ່ກຳລັງປ້ອງກັນຊາດ-ປ້ອງກັນຄວາມສະຫງົບ ກໍຄືພະນັກງານລັດຖະກອນທົ່ວສະພາແຫ່ງຊາດ.

ໂອກາດດັ່ງກ່າວ, ສະຫາຍຮອງປະທານສະພາແຫ່ງຊາດ ໄດ້ກ່າວສະແດງຄວາມຂອບໃຈຕໍ່ຄະນະປະຈຳສະພາແຫ່ງຊາດທີ່ໄດ້ຍຶດຖືວັນດັ່ງກ່າວເປັນສຳຄັນ ແລະ ອວຍພອນໃຫ້ການນຳ, ຄະນະປະຈຳສະພາແຫ່ງຊາດ ກໍຄືພະນັກງານ-ລັດຖະກອນ ທົ່ວສະພາແຫ່ງຊາດ ຈຶ່ງປະສົບຜົນສຳເລັດໃນໜ້າທີ່ວຽກງານ.

(ນາງ ນິດຕາ ຄຸນປາກດີ)

ກບຜ ສຳມະນາຄວາມຮູ້ຜົນຖານກ່ຽວກັບ ວຽກງານຊົນເຜົ່າ ແລະ ວຽກງານສາສະໜາ



(ສພຊ) ໃນລະຫວ່າງວັນທີ 18-19 ມັງກອນ 2022, ທີ່ເມືອງວຽງຈັນ ແຂວງວຽງຈັນ ກຳມາທິການບັນດາເຜົ່າ (ກບຜ) ສະພາແຫ່ງຊາດ (ສພຊ) ໄດ້ຈັດກອງປະຊຸມສຳມະນາ ໃນຫົວຂໍ້ຄວາມຮູ້ຜົນຖານກ່ຽວກັບວຽກງານຊົນເຜົ່າແລະວຽກງານສາສະໜາໃຫ້ແກ່ສະມາຊິກສະພາແຫ່ງຊາດ (ສສຊ) ແລະ ພະນັກງານ-ລັດຖະກອນທີ່ຮັບຜິດຊອບວຽກງານຊົນເຜົ່າ ເຂດເລືອກຕັ້ງທີ 1-13; ໂດຍການເປັນປະທານ

ຂອງທ່ານ ຄຳຈັນ ໂສຕາປະເສີດ ປະທານກບຜ; ເຂົ້າຮ່ວມມີທ່ານ ພົທ. ສຸວອນ ເລືອງບຸນມີ ຮອງປະທານສະພາແຫ່ງຊາດ ທັງເປັນຜູ້ຊີ້ນຳ ກບຜ; ມີຮອງປະທານກບຜ, ສສຊ, ຮອງລັດຖະມົນຕີກະຊວງພາຍໃນ, ຮອງປະທານແນວລາວສ້າງຊາດ, ຫົວໜ້າກົມໃຫຍ່ສັນຕິພາບ, ສສຊ ຈາກ 13 ເຂດເລືອກຕັ້ງ, ຫົວໜ້າ-ຮອງຫົວໜ້າກົມ, ຫົວໜ້າ-ຮອງຫົວໜ້າພະແນກ, ແຂກຖືກເຊີນ ແລະ ພະນັກງານ-ລັດຖະກອນ

ທີ່ກ່ຽວຂ້ອງເຂົ້າຮ່ວມ. ທັງນີ້, ເພື່ອໃຫ້ ສສຊ ຊຸດທີ IX ທີ່ເປັນກຳມະການຂອງກບຜ ຊຸດໃໝ່ ສາມາດຮຽນຮູ້ ແລະ ກຳໄດ້ເນື້ອໃນນິຕິກຳທີ່ກ່ຽວຂ້ອງກັບພາລະບົດບາດ, ສິດ ແລະ ໜ້າທີ່ຂອງຕົນ, ຮັບຮູ້ ແລະ ເຂົ້າໃຈ ທີ່ຕັ້ງ, ພາລະບົດບາດ, ສິດ ແລະ ໜ້າທີ່ ຂອງກບຜ ແລະ ມະຕິ 062/ຄປຈ ວ່າດ້ວຍການປະສານງານ ລະ

ອ່ານຕໍ່ໜ້າ 3

ກອງປະຊຸມ...

ກອງປະຊຸມໃຫຍ່ ຍັງໄດ້ພ້ອມກັນສຸມສະຕິປັນຍາ, ໃຊ້ສິດປະຊາທິປະໄຕ ແລະ ຍົກສູງຄວາມຮັບຜິດຊອບ ເຂົ້າໃນການຄົ້ນຄວ້າພິຈາລະນາບັນດາບັນຫາຕ່າງໆ ຕາມສິດ ແລະ ໜ້າທີ່ ທີ່ກຳນົດໄວ້ໃນກົດລະບຽບຂອງພັກ.

ກອງປະຊຸມຄັ້ງນີ້, ຜູ້ແທນສົມບູນຍັງໄດ້ໃຊ້ສິດປະຊາທິປະໄຕຂອງຕົນປ່ອນບັດຄັດເລືອກເອົາຄະນະບໍລິຫານງານພັກສະພາແຫ່ງຊາດ ຊຸດໃໝ່ ບົນພື້ນຖານຫລັກການລວມສູນປະຊາທິປະໄຕ ທັງຖືກຕ້ອງສອດຄ່ອງກັບມາດຖານເງື່ອນໄຂທີ່ກຳນົດໄວ້ ເຊິ່ງມີຜູ້ອອກຮັບສະໝັກເລືອກຕັ້ງທັງໝົດ 23 ສະຫາຍ ຍິງ 4 ສະຫາຍ ແລະ ໄດ້ເລືອກເອົາຄະນະບໍລິຫານງານພັກສະພາແຫ່ງຊາດ ສະໄໝທີ IV ຈຳນວນ 19 ສະຫາຍ; ຍິງ 3 ສະຫາຍ ຄື: ສະຫາຍ ປອ.ໄຊສົມພອນ ພົມວິຫານ;



ຫານ; ສະຫາຍ ປອ.ນາງ ສຸນທອນ ໄຊຍະຈັກ; ສະຫາຍ ສຈ.ປອ.ຈະເລີນ ເຍຍປາວເຮີ; ສະຫາຍ ຄຳໃບ ດຳລັດ; ສະຫາຍ ສົມມາດ ພິລເສນາ; ສະຫາຍ ພົນໂທ.ສຸວອນ ເລືອງບຸນມີ; ສະຫາຍ ນາງ ປິ່ງຄຳ ລາຊະສີມາ; ສະຫາຍ ປອ.ລິເບີ ລິປິວຫາຍ; ຍິງ 3 ສະຫາຍ ຄື: ສະຫາຍ ປອ.ໄຊສົມພອນ ພົມວິ

ສະວະບຸດ; ສະຫາຍ ນາງ ທຸມມາລີ ວົງພະຈັນ; ສະຫາຍ ຄຳຈັນ ໂສຕາປະເສີດ; ສະຫາຍ ພົນຕີ.ປອ.ວົງສັກ ພັນທະວົງ; ສະຫາຍ ຄຳແພງ ວິລະພັນ; ສະຫາຍ ສັນຍາ ປຣະເສີດ; ສະຫາຍ ທັນຕາ ກອງຜາລີ; ສະພາບ ສິງຄຳ ວົງພະຈັນ; ສະຫາຍ ຢ່າງກຸ້ຍາງລີໄຊ; ສະຫາຍ ອຳໄພ ຈິດມານິນ; ກອງປະຊຸມຄັ້ງປະຖົມ

ມະລຶກຄົບຄະນະບໍລິຫານງານພັກສະພາແຫ່ງຊາດ ສະໄໝທີ IV ໄດ້ເປັນເອກະພາບ ເລືອກຕັ້ງເອົາຄະນະປະຈຳພັກສະພາແຫ່ງຊາດ ຈຳນວນ 7 ສະຫາຍ, ຍິງ 1 ສະຫາຍ ດັ່ງນີ້: ສະຫາຍ ປອ.ໄຊສົມພອນ ພົມວິຫານ; ສະຫາຍ ປອ.ນາງ ສຸນທອນ ໄຊຍະຈັກ; ສະຫາຍ ສຈ.ປອ.ຈະເລີນ ເຍຍປາວເຮີ; ສະຫາຍ ຄຳໃບ ດຳລັດ; ສະຫາຍ ສົມມາດ ພິລເສນາ; ສະຫາຍ ພົນໂທ.ສຸວອນ ເລືອງບຸນມີ ແລະ ສະຫາຍ ຮສ.ປອ.ລິນຄຳ ດວງສະຫວັນ; ເລືອກຕັ້ງເອົາສະຫາຍ ປອ. ໄຊ

ສົມພອນ ພົມວິຫານ ເປັນເລຂາຄະນະບໍລິຫານງານພັກ; ເລືອກຕັ້ງເອົາສະຫາຍ ປອ. ນາງ ສຸນທອນ ໄຊຍະຈັກ ເປັນຮອງເລຂາຄະນະບໍລິຫານງານພັກ ແລະ ເລືອກຕັ້ງເອົາຄະນະກວດກາພັກສະພາແຫ່ງຊາດ ຈຳນວນ 4 ສະຫາຍ, ຍິງ 2 ສະຫາຍ ດັ່ງນີ້: ສະຫາຍ ຄຳໃບ ດຳລັດ ເປັນປະທານກວດກາ; ສະຫາຍ ສຸບັນ ສະວະບຸດ ເປັນຮອງປະທານກວດກາ; ສະຫາຍ ນາງ ທຸມມາລີ ວົງພະຈັນ ເປັນຮອງປະທານກວດກາ ແລະ ສະຫາຍ ນາງ ປານຄຳ ຂະຫຍອງເອກ

ເປັນຮອງປະທານກວດກາ. ພ້ອມນັ້ນ, ຍັງໄດ້ຮັບຟັງການໂອ້ລົມໃຫ້ທິດເບື້ອງທາງໃຫ້ແກ່ການຈັດຕັ້ງປະຕິບັດມະຕິກອງປະຊຸມໃຫຍ່ຄັ້ງທີ IV ຂອງອົງຄະນະພັກສະພາແຫ່ງຊາດ ຈາກສະຫາຍ ທອງລຸນ ສີສຸລິດ ເລຂາທິການໃຫຍ່ຄະນະບໍລິຫານງານພັກປະຊາຊົນປະຕິວັດລາວ ເຊິ່ງສະຫາຍໄດ້ນຳເອົາຄວາມຊື່ມເຊີຍຢ່າງອົບອຸ່ນຈາກກົມການເມືອງສູນກາງພັກມາຍັງກອງປະຊຸມໃຫຍ່; ພ້ອມທັງໄດ້ຕີລາຄາສູງຕໍ່ບັນດາຜົນສຳເລັດຮອບດ້ານ ຕໍ່ການນຳພາຂອງຄະ

ນະບໍລິຫານງານພັກສະພາແຫ່ງຊາດ ໃນການປະຕິບັດພາລະບົດບາດ, ສິດ ແລະ ໜ້າທີ່ຂອງຕົນໃນໄລຍະ 5 ປີຜ່ານມາ; ເນັ້ນໜັກໃຫ້ຄະນະບໍລິຫານງານພັກຊຸດໃໝ່ປັບປຸງອົງຄະນະພັກ ຄະນະນຳສະພາແຫ່ງຊາດ ໃຫ້ມີຄວາມປອດໃສເຂັ້ມແຂງ, ໜັກແໜ້ນ ແລະ ນຳພາສະພາແຫ່ງຊາດ ໃຫ້ການຫັນປ່ຽນໃໝ່ຢ່າງເລິກເຊິ່ງ ປະຕິບັດຖືກຕ້ອງສອດຄ່ອງກັບລັດຖະທຳມະນູນ ແລະ ກົດໝາຍ. (ສອນສັກ ວັນວິໄຊ)



ພາບບັນຍາກາດກອງປະຊຸມໃຫຍ່ຜູ້ແທນ ຄັ້ງທີ IV ອົງຄະນະພັກສະພາແຫ່ງຊາດ





ປະທານ...

ນຳຈາກທ່ານປະທານ ສພຊ. ໂອກາດດັ່ງກ່າວ ທ່ານ ປອ. ໄຊສົມພອນ ພົມວິຫານ ໄດ້

ສະແດງຄວາມຕ້ອນຮັບອັນອົບອຸ່ນ ແລະ ສະແດງຄວາມດີໃຈຢ່າງຍິ່ງນຳ ບັນທຳນາທູດທັງ 4 ທ່ານ ທີ່ໄດ້ຮັບ ສານຕາຕັ້ງ ແລະ ກຽມໄປປະຈຳ ການຢູ່ຕາງປະເທດ; ພ້ອມນັ້ນ,ທ່ານ ຍັງໄດ້ແຈ້ງໃຫ້ຮູ້ກ່ຽວສະພາບການ

ແລະ ກົງຈັກການຈັດຕັ້ງຂອງ ສພຊ ໂດຍສະເພາະກ່ຽວກັບ ສພຊ ຊຸດທີ IX ໂດຍຫຍໍ້, ທັງມີ ຄຳເຫັນໃຫ້ບັນດາທ່ານເອກອັກ ຄະລັດຖະທູດ ຈົ່ງເອົາໃຈໃສ່ບັນ ຍັງໄດ້ແຈ້ງໃຫ້ຮູ້ກ່ຽວສະພາບການ

ການຕ່າງປະເທດ ຂອງພັກ ແລະ ນະໂຍບາຍຕ່າງໆຂອງລັດ; ປົກ ປ້ອງອຳນາດອະທິປະໄຕ, ຄວາມ ໝັ້ນຄົງ, ກຽດສັກສີ ແລະ ຜົນປະ ໂຫຍດຂອງຊາດ ຕະຫລອດຮອດ ສິດ ແລະ ຜົນປະໂຫຍດອັນຊອບ

ທຳຂອງພົນລະເມືອງລາວ ແລະ ນິ ຕິບຸກຄົນ ຂອງ ສປປລາວ ຢູ່ຕ່າງ ປະເທດ; ເສີມຂະຫຍາຍສາຍ ພົວພັນມິດຕະພາບທີ່ດີ ລະຫວ່າງ ສປປລາວ ກັບຕ່າງປະເທດ ທັງ ທາງດ້ານການເມືອງ, ວັດທະນະ ທຳ-ສັງຄົມ ແລະ ເສດຖະກິດ, ຕ້ອງຖືສຳຄັນການເຄື່ອນໄຫວ ການທູດ ໂດຍໄປຄ່ຽງຄູ່ກັບການ ທູດທາງດ້ານເສດຖະກິດ, ການ ທູດປ້ອງກັນເຫດ,ການທູດເພື່ອ ເພີ່ມມິດ ຫລຸດຜ່ອນສັດຕູ; ລາຍງານສະພາບການຂອງ ບັນດາປະເທດທີ່ຕົນຮັບຜິດຊອບ, ສະພາບການພາກພື້ນ ແລະ ສາ ກົນ ແລະ ອື່ນໆ ທີ່ກ່ຽວຂ້ອງ ລວມໄປເຖິງການຄົ້ນຄວ້າໃຫ້ ທັດສະນະທີ່ເໝາະສົມ, ຖືກຕ້ອງ ແລະ ສອດຄ່ອງ ຕໍ່ກັບທິດ ທາງໃນການຊຸກຍູ້ ແລະ ສະ ຫັບສະໜູນ ການພົວພັນຮ່ວມ ພັນລະຫວ່າງ ສພຊ ກັບລັດຖະ ສະພາຕ່າງປະເທດ ທີ່ຕົນຮັບ ຜິດຊອບ, ທາງທຳນາທູດ ເອົາໃສ່ໃຈຕື່ມຈະ ເຮັດແນວໃດໃຫ້ການພົວ ພັນຮ່ວມມືມີການຂະຫຍາຍຕົວ ຂຶ້ນກວ່າເກົ່າ ເປັນຕົ້ນແມ່ນການ ແລກປ່ຽນຂອງຄະນະຜູ້ແທນນຳ ກັນ ໃນລະດັບຕ່າງໆຢ່າງເປັນ ປົກກະຕິ, ຊຸກຍູ້ໃຫ້ມີການຮ່ວມ ມືດ້ານວິຊາການ, ຈັດກອງປະ ຊຸມສຳມະນາແລກປ່ຽນບົດຮຽນ, ທັດສະນະສຶກສາ ແລະ ແລກ ປ່ຽນບົດຮຽນ ເພື່ອຍົກສູງຂີດ ຄວາມສາມາດແກ່ ສພຊ ແລະ ສະພາປະຊາຊົນຂັ້ນແຂວງຂອງ ສປປລາວ; ນອກຈາກນີ້, ກໍສະ ຫັບສະໜູນການພົວພັນຮ່ວມມື ນຳກັນ ໃນເວທີລັດຖະສະພາພາກ ພື້ນ ແລະ ສາກົນ ຕາມຄວາມ ເໝາະສົມ.

ພິເສດແມ່ນການຍາດ ແຍ່ງເອົາການສະໜັບສະໜູນ ແລະ ການຊ່ວຍເຫລືອຂອງຕ່າງ ປະເທດ ເຂົ້າໃນການສ້າງສາ ແລະ ພັດທະນາປະເທດຊາດ ຂອງພວກເຮົາ ແລະ ຈັດຕັ້ງປະ ຖິບັດກົດໝາຍວ່າດ້ວຍສຳນັກ ງານຜູ້ຕາງໜ້າ ແຫ່ງ ສປປລາວ ປະຈຳຢູ່ຕ່າງປະເທດ ແລະ ປະ ຖິບັດສິດ, ໜ້າທີ່ ແລະ ພາລະ ບົດບາດຂອງຕົນ ຢ່າງຕັ້ງໜ້າ ພ້ອມທັງອວຍພອນມາຍັງ ບັນດາທ່ານເອກອັກຄະລັດຖະ ທູດ ຈົ່ງມີສຸຂະພາບແຂງແຮງ, ມີຄວາມຜາສຸກໃນຊີວິດສ່ວນ ຕົວ ກໍຄືຄອບຄົວ ແລະ ອວຍ ພອນໃຫ້ປະສົບຜົນສຳເລັດຢ່າງ ຈົບງາມ ໃນການປະຕິບັດໜ້າທີ່ ການທູດ.

(ສອນສັກ ວັນວິໄຊ)

ກບຜ...

ຫວ່າງ ກບຜ ກັບຂະແໜງການ ທີ່ກ່ຽວຂ້ອງ; ພ້ອມທັງ, ສ້າງ ຄວາມເຂົ້າໃຈ ແລະ ເຊື່ອມຊຶມ ດຳລັດ 315/ລບ ວ່າດ້ວຍການ ຄຸ້ມຄອງ ແລະ ປົກປ້ອງການ ເຄື່ອນໄຫວສາສະໜາ ແລະ ດຳ ລັດ 207/ລບ ວ່າດ້ວຍວຽກງານ ເຜົ່າ ຢູ່ ສປປ ລາວ ແລະ ເພື່ອ ເຮັດໃຫ້ ສສຊ ທີ່ເປັນກຳມາການ ຂອງ ກບຜ ຊຸດໃໝ່ ໄດ້ຮຽນຮູ້ ບົດຮຽນປະສົບການ, ການຕິດ ຕາມກວດກາ ແລະ ແກ້ໄຂບັນ ຫາ ກ່ຽວກັບຊົນເຜົ່າ ແລະ ສາສະ ໜາ ໃຫ້ຖືກຕ້ອງຕາມລະບຽບ ກົດໝາຍ.



ໄຫວຂອງກຳມາທິການບັນດາ ເຜົ່າ ສະບັບເລກທີ 168/ຄປຈ, ລົງວັນທີ 05/07/2021; ມະ ຕິ 062/ຄປຈ ລົງວັນທີ 02/ 04/2013ວ່າດ້ວຍການພົວພັນ ລະຫວ່າງກຳມາທິການບັນດາເຜົ່າ ກັບອົງການ ແລະ ຂະແໜງການ

ທີ່ກ່ຽວຂ້ອງ; ດຳລັດ 315/ລບ ລົງວັນທີ 10/08/2016 ວ່າ ດ້ວຍການຄຸ້ມຄອງ ແລະ ປົກ ປ້ອງການເຄື່ອນໄຫວສາສະໜາ ແຫ່ງຊາດ ຊຸດທີ VIII (2016- 2020); ພ້ອມນັ້ນ, ນັກສຳມາ ນະກອນຍັງໄດ້ສຸມສະຕິປັນຍາ, ດ້ວຍວຽກງານຊົນເຜົ່າ; ການປະ

ຕິບັດພາລະບົດບາດ ແລະ ໜ້າ ທີ່ ຂອງກົມວຽກງານຊົນເຜົ່າ ແລະ ສາສະໜາ ຂອງກະຊວງ ພາຍໃນ ຕິດພັນກັບການເຄື່ອນ ໄຫວວຽກງານຕົວຈິງ; ການປະ ຖິບັດພາລະບົດບາດ ແລະ ໜ້າ ທີ່ ຂອງກົມຊົນເຜົ່າ ແລະ ກົມ ສາສະໜາ ຂອງສູນກາງແນວ ລາວສ້າງຊາດ; ການປະຕິບັດພາ ລະບົດບາດ ແລະ ໜ້າທີ່ຂອງ ກົມໃຫຍ່ສັນຕິພາບ ກະຊວງ ປ້ອງກັນຄວາມສະຫງົບ ຕິດພັນ ກັບການເຄື່ອນໄຫວວຽກງານ ຕົວຈິງ ແລະ ບາງບົດຮຽນກ່ຽວ ກັບ ການຕິດຕາມກວດກາວຽກ ງານຊົນເຜົ່າ-ສາສະໜາ ຂອງກຳ ມາທິການບັນດາເຜົ່າໃນສະພາ ແຫ່ງຊາດ ຊຸດທີ VIII (2016- 2020); ພ້ອມນັ້ນ, ນັກສຳມາ ນະກອນຍັງໄດ້ສຸມສະຕິປັນຍາ, ຄວາມຮູ້ຄວາມສາມາດ ແລະ

ປະສົບການຜ່ານມາເຂົ້າໃນການ ປະກອບຄຳຄິດຄຳເຫັນ ແລະ ແລກປ່ຽນບົດຮຽນຢ່າງກົງໄປກົງ ມາ, ມີລັກສະນະສ້າງສັນ ພ້ອມ ກັນຊອກໃຫ້ເຫັນເຖິງດ້ານດີ, ດ້ານອ່ອນທີ່ຄົງຄ້າງ ແລະ ສະ ເໜີວິທີແກ້ໄຂໃນຕໍ່ໜ້າ ເພື່ອ ພ້ອມກັນນຳເອົາບົດຮຽນທີ່ເປັນ ປະໂຫຍດ ໄປຈັດຕັ້ງປະຕິບັດໃຫ້ ສອດຄ່ອງກັບພາລະບົດບາດ, ສິດ, ໜ້າທີ່ ແລະ ຄວາມຮັບຜິດ

ຊອບຂອງກຳມາທິການ ໃຫ້ມີ ຄວາມຮັດກຸມ, ສອດຄ່ອງ ກັບ ສະພາບຄວາມເປັນຈິງ, ຖືກຕ້ອງ ຕາມແນວທາງ, ນະໂຍບາຍ, ລັດ ຖະທຳມະນູນ ແລະ ກົດໝາຍ. ທ່ານຮອງປະທານສະ ພາແຫ່ງຊາດ ໄດ້ເນັ້ນໜັກໃຫ້ ເອົາໃຈໃສ່ເຊື່ອມຊຶມເນື້ອໃນນິ ຕິກຳຕ່າງໆທີ່ກ່ຽວຂ້ອງ, ປະສານ ສົມທົບກັນ, ຍົກສູງບົດບາດໃນ ການຊຸກຍູ້ຕິດຕາມກວດກາແຕ່

ຫົວທີ, ປົກກະຕິ ແລະ ຕໍ່ເນື່ອງ; ພ້ອມນັ້ນ, ທ່ານຍັງໄດ້ເນັ້ນຍ້າ ຕື່ມອີກວ່າ: ພັກ-ລັດເຮົາເຄົາລົບ ສິດທິໃນການເຊື່ອຖື ຫລື ບໍ່ເຊື່ອ ຂອງພົນລະເມືອງລາວບັນດາເຜົ່າ ແຕ່ການເຊື່ອຖືນັ້ນຕ້ອງສາມາດ ຢູ່ຮ່ວມກັນໄດ້ໂດຍສັນຕິ ປອງ ດອບປໍ່ຈຳແນກແບ່ງແຍກ ແລະ ຊ່ວຍເຫລືອເບິ່ງແຍງເຊິ່ງກັນ ແລະ ກັນ.

(ອານຸສອນ ພູມມິທອນ)



ສສຊ ລົງເຄື່ອນໄຫວພົບປະຜູ້ມີສິດເລືອກຕັ້ງ



(ສພຊ) ໂດຍປະຕິບັດ ຕາມພາລະບົດບາດ, ສິດ ແລະ ໜ້າທີ່ຂອງສະມາຊິກສະພາ ແຫ່ງຊາດ (ສສຊ) ທີ່ໄດ້ກຳນົດ ໄວ້ໃນກົດໝາຍວ່າດ້ວຍສະພາ ແຫ່ງຊາດ; ທ້າຍເດືອນທັນວາຜ່ານ ມາ, ທ່ານ ແກ້ວຈະເລີນ ເຊ່ຍຍັງ ຢ່າງ ຮອງປະທານກຳມາທິການ

ບັນດາເຜົ່າສະພາແຫ່ງຊາດ, ສສຊ ປະຈຳເຂດເລືອກຕັ້ງທີ 8 ແຂວງຫົວພັນ ໄດ້ເຄື່ອນໄຫວ ພົບປະຊາຊົນຜູ້ມີສິດເລືອກຕັ້ງ ຢູ່ເມືອງຊຳເໜືອ ແລະ ເມືອງ ຫົວເມືອງ ແຂວງຫົວພັນ, ການເຄື່ອນໄຫວຄັ້ງນີ້, ທ່ານໄດ້ນຳເອົາຜົນສຳເລັດກອງ

ປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX ມາເຜີຍແຜ່ໃຫ້ພະນັກງານ- ລັດຖະກອນ, ທະຫານ, ຕຳ ຫລວດ ແລະ ປະຊາຊົນຜູ້ມີສິດ ເລືອກຕັ້ງ ໄດ້ຮັບຮູ້ ແລະ ເຂົ້າໃຈ ຕໍ່ເນື້ອໃນໃຈໃຈຂອງກອງປະ ຊຸມດັ່ງກ່າວ; ເຊິ່ງມີທັງໝົດ 5 ຈຸດ,

ໃນນີ້, ເມືອງຊຳເໜືອ 1 ຈຸດ, ເມືອງຫົວເມືອງ 4 ຈຸດ ມີຜູ້ເຂົ້າ ຮ່ວມຮັບຟັງທັງໝົດ 551 ຄົນ ຍິງ 240 ຄົນ. ພ້ອມນັ້ນ, ທ່ານ ຍັງໄດ້ເນັ້ນໜັກຫລາຍບັນຫາ ເປັນຕົ້ນແມ່ນສອງວາລະແຫ່ງ ຊາດ ພ້ອມທັງສະເໜີບາງບົດ ຮຽນໃນການດຳລົງຊີວິດແບບ ໃໝ່ ແລະ ແກ້ໄຂຊີວິດການ ເປັນຢູ່ຂອງຄອບຄົວ, ສັງຄົມ ເພື່ອເຮັດໃຫ້ຫລຸດຟຸ້ນອອກ ຈາກຄວາມທຸກຍາກ ແລະ ວິທີປ້ອງກັນການລະບາດຂອງ ພະຍາດໂຄວິດ-19. ການເຄື່ອນໄຫວຄັ້ງນີ້, ຍັງໄດ້ນຳເອົາເຄື່ອງຊ່ວຍເຫລືອ ຈຳນວນໜຶ່ງ ມອບໃຫ້ອຳນາດ ການປົກຄອງ ແລະ ປະຊາຊົນຜູ້ ທຸກຍາກ ເຊິ່ງເຄື່ອງທີ່ນຳມອບ ໃນຄັ້ງນີ້ ປະກອບມີ ເຄື່ອງກັນ ໜາວ, ປຶ້ມ, ສຳລັດ ລວມມູນຄ່າ 16.245.000 ກີບ. (ອິນ ວິໄລພອນ)

ເຊີນຊວນບັນດາທ່ານ

ເຂົ້າຮ່ວມຂະບວນການສັກວັກຊີນກັນພະຍາດໂຄວິດ-19 ເພື່ອສ້າງພູມຄຸ້ມກັນໝູ່ຢ່າງເປັນຂະບວນ

ທີ່ ສູນການຄຳລາວໄອເຕັກ

21 ມັງກອນ 2022

Astra Zeneca, Sinopharm, Sinovax, Pfizer

- ກຸ່ມເປົ້າໝາຍອາຍຸ 12-17 ປີ
- ຜູ້ອາຍຸສູງ
- ຜູ້ມີພະຍາດປະຈຳຕົວ
- ຜູ້ສັກຄົບມາໄດ້ 5 ເດືອນແລ້ວ ສາມາດໄປຮັບເຂັມກະດຸ່ນໄດ້

ເຂັມທີ 1, 2, 3

ວົງທະບຽນທາງອອນລາຍ Vaccinatelaois.la

ທີ່ ວົງທະບຽນທາງການ ສະເພາະມິດຮູ້ເທົ່ານັ້ນ

ທຸກຄົນຈະຕ້ອງຮັບຮ້ອນອອກມາສ້າງພູມຄຸ້ມກັນໝູ່ໃຫ້ກັບຮ່າງກາຍດ້ວຍການສັກວັກຊີນ


ກອງປະຊຸມປຶກສາຫາລືປັບປຸງຮ່າງນິຕິກຳ
ໃຕ້ກົດໝາຍຂອງ ສພຂ ສາລະວັນ



(ສພຊ) ວັນທີ 13 ມັງກອນ 2022, ທີ່ຫ້ອງປະຊຸມສະພາປະຊາຊົນແຂວງ (ສພຂ) ສາລະວັນ ຄະນະກຳມະການຍຸຕິທຳ ແລະ ປກຊ-ປກສ (ຄຍປປ) ໄດ້ຈັດກອງປະຊຸມປຶກສາຫາລືປັບປຸງຮ່າງນິຕິກຳໃຕ້ກົດໝາຍຂໍ້ຕົກລົງວ່າດ້ວຍ ການຕ້ານ, ສະກັດກັ້ນ ແລະ ແກ້ໄຂຢາເສບຕິດ ຢູ່ແຂວງສາລະວັນ ໂດຍການເປັນປະທານຂອງທ່ານ ສຸກສະຫວັນ ຈັນທິສຸກ ປະທານ ຄຍປປ; ເຂົ້າຮ່ວມມີຮອງປະທານ ຄຍປປ, ອົງການໄອຍະການປະຊາຊົນແຂວງ, ພະແນກຍຸຕິທຳແຂວງ, ກອງບັນຊາການປ້ອງກັນຄວາມສະຫງົບແຂວງ (ຄະນະຮັບຜິດຊອບສ້າງຮ່າງນິຕິກຳໃຕ້ກົດໝາຍ), ຫົວໜ້າ-ຮອງຫົວໜ້າຂະແໜງ ແລະ ພະນັກງານ-ລັດຖະກອນທີ່ກ່ຽວຂ້ອງເຂົ້າຮ່ວມ.

ປັບປຸງຄືນຮ່າງນິຕິກຳໃຕ້ກົດໝາຍ ຂໍ້ຕົກລົງວ່າດ້ວຍ ການຕ້ານ, ສະກັດກັ້ນ ແລະ ແກ້ໄຂຢາເສບຕິດ ຢູ່ແຂວງສາລະວັນ ທີ່ໄດ້ນຳເຂົ້າພິຈາລະນາ ແລະ ຮັບຮອງໃນກອງປະຊຸມສະໄໝສາມັນເທື່ອທີ 2 ຂອງ ສພຂ ສາລະວັນ ຊຸດທີ II ໃນລະຫວ່າງວັນທີ 20-21 ທັນວາ 2021 ທີ່ຜ່ານມາ ເຊິ່ງຮ່າງຂໍ້ຕົກລົງ ວ່າດ້ວຍ ການຕ້ານ, ສະກັດກັ້ນ ແລະ ແກ້ໄຂຢາເສບຕິດຢູ່ແຂວງສາລະວັນ ສະບັບນີ້ ປະກອບມີ 8 ໝວດ, 52 ມາດຕາ.

ໃນກອງປະຊຸມ, ຜູ້ເຂົ້າຮ່ວມໄດ້ພ້ອມກັນຄົ້ນຄວ້າ ແລະ ປະກອບຄໍາຄິດຄໍາເຫັນດ້ວຍຄວາມຮັບຜິດຊອບສູງ ແລະ ເປັນເອກະພາບ ເພື່ອນຳໄປປັບປຸງເນື້ອໃນໃຫ້ມີຄວາມສົມບູນ ແລະ ເຫດເໝາະກັບສະພາບຄວາມເປັນຈິງ ທັງສາມາດຮັບຮອງ, ປະກາດໃຊ້ ແລະ ນຳໄປຈັດຕັ້ງປະຕິບັດໄດ້ຢ່າງມີປະສິດຕິຜົນ ແນໃສ່ສ້າງສະຕິໃຫ້ປະຊາຊົນພົນລະເມືອງ ຮັບຮູ້, ເຂົ້າໃຈຜົນຮ້າຍຂອງຢາເສບຕິດ ເພື່ອພ້ອມກັນຕ້ານ, ສະກັດກັ້ນ ແລະ ແກ້ໄຂຢາເສບຕິດທີ່ເປັນບັນຫາຫຍໍ້ທີ່ເກີດຂຶ້ນໃນສັງຄົມ; ຍົກສູງປະສິດທິພາບການຄຸ້ມຄອງລັດ, ຄຸ້ມຄອງສັງຄົມ ດ້ວຍລະບຽບກົດໝາຍ ແລະ ນິຕິກຳໃຕ້ກົດໝາຍເຂົ້າສູ່ຄວາມເປັນລະບຽບຮຽບຮ້ອຍຂອງສັງຄົມ ປະກອບສ່ວນເຂົ້າໃນການປົກປັກຮັກສາ ແລະ ສ້າງສາພັດທະນາປະເທດຊາດ ກໍຄືແຂວງສາລະວັນ ໃຫ້ມີສະຖຽນລະພາບທາງດ້ານການເມືອງຢ່າງໜັກແໜ້ນ, ເສດຖະກິດມີການຂະຫຍາຍຕົວຢ່າງຕໍ່ເນື່ອງ, ສັງຄົມມີຄວາມສະຫງົບ, ເປັນລະບຽບຮຽບຮ້ອຍ ແລະ ຍຸຕິທຳ.



ກອງປະຊຸມປະຈຳປີ 2021 ຂອງ ຄສຊ ປະຈຳເຂດເລືອກຕັ້ງທີ 13

(ສພຊ) ກອງປະຊຸມປະຈຳປີ 2021 ຂອງຄະນະສະມາຊິກສະພາແຫ່ງຊາດ (ຄສຊ) ປະຈຳເຂດເລືອກຕັ້ງທີ 13 ແຂວງສະຫວັນນະເຂດໄດ້ໄຂຂຶ້ນຢ່າງທາງການ ໃນວັນທີ 11 ມັງກອນ ຜ່ານມາ ທີ່ຫ້ອງປະຊຸມຊັ້ນ 2 ຫໍວັດທະນະທຳໂກສອນພົມວິຫານ ໂດຍການເປັນປະທານຂອງທ່ານກົງແກ້ວ ມິວລະຈັກ ປະທານຄສຊ ປະຈຳເຂດເລືອກຕັ້ງທີ 13; ເຂົ້າຮ່ວມມີທ່ານ ສັນຕິພາບພົມວິຫານ ເຈົ້າແຂວງສະຫວັນນະເຂດ; ມີຄະນະປະຈຳພັກແຂວງ, ຄະນະປະຈຳສະພາປະຊາຊົນແຂວງ, ສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 13, ຄະນະກຳມະການ, ຄະນະເລຂາທິການສະພາປະຊາຊົນແຂວງ ແລະ ພາກສ່ວນທີ່ກ່ຽວຂ້ອງເຂົ້າຮ່ວມ.



ກອງປະຊຸມ, ໄດ້ຮັບຟັງທ່ານ ຄຳຜັນ ຄຸນສະຫວັນ ຮອງປະທານ ຄສຊ ປະຈຳເຂດເລືອກຕັ້ງທີ 13 ຂຶ້ນຜ່ານບົດສະຫລຸບການເຄື່ອນໄຫວວຽກງານປະຈຳປີ 2021 ແລະ ທິດທາງແຜນການ ປະຈຳປີ 2022 ຂອງຄສຊ ປະຈຳເຂດເລືອກຕັ້ງທີ 13; ພ້ອມທັງຮັບຟັງການລາຍງານຈາກທ່ານຮອງເຈົ້າແຂວງສະຫວັນນະເຂດ ຕໍ່ການຈັດຕັ້ງປະຕິບັດມະຕິຂອງກອງປະຊຸມສະພາແຫ່ງຊາດ ສະບັບເລກທີ 12/

ວັນທີ 15 ມັງກອນ 2021 ກ່ຽວແລະ ມະຕິກອງປະຊຸມປະຈຳປີ 2020 ຂອງ ຄສຊ ປະຈຳເຂດເລືອກຕັ້ງທີ 13 ສະບັບເລກທີ 03/ຄສຊ.13, ລົງວັນທີ 15 ມັງກອນ 2021 ກ່ຽວກັບຄວາມຄືບໜ້າການຈັດຕັ້ງປະຕິບັດຄາດໝາຍສູ້ຊົນໃຫ້ເມືອງນອງເປັນເມືອງພື້ນທຸກ; ການລາຍງານຈາກຫົວໜ້າພະແນກກະສິກຳ ແລະ ປ່າໄມ້ແຂວງ ຕໍ່ການຈັດຕັ້ງປະຕິບັດມະຕິຂອງກອງປະຊຸມປະຈຳປີ 2020 ຂອງ ຄສຊ ປະຈຳເຂດເລືອກຕັ້ງທີ 13 ສະບັບເລກທີ 04/ຄສຊ.13, ລົງ

ບໍ່ຄຳເຊໂປນ ຂອງບໍລິສັດລ້ານຊ້າງມີນິໂຣນລິມິເຕັດ ເມືອງວິລະບູລີ ແຂວງສະຫວັນນະເຂດ; ພ້ອມນັ້ນ, ຜູ້ເຂົ້າຮ່ວມກອງປະຊຸມຍັງໄດ້ສຸມໃສ່ສະຕິປັນຍາປະກອບຄໍາຄິດຄໍາເຫັນຢ່າງກົງໄປກົງ ເພື່ອພ້ອມກັນພິຈາລະນາ ແລະ ຮັບຮອງເອົາບົດສະຫລຸບການເຄື່ອນໄຫວວຽກງານຂອງຄສຊ ປະຈຳເຂດເລືອກຕັ້ງທີ 13 ປະຈຳປີ 2021 ແລະ ທິດທາງແຜນການ ປະຈຳປີ 2022.



ຄສຜງ ສະພາປະຊາຊົນແຂວງອຸດົມໄຊ
ເຊັນບົດບັນທຶກ ກັບອົງການກວດສອບປະຈຳພາກເໜືອ

(ສພຊ) ວັນພຸດທີ 12 ມັງກອນຜ່ານມາ ທີ່ຫ້ອງປະຊຸມສະພາປະຊາຊົນແຂວງ (ສພຂ) ອຸດົມໄຊ ໄດ້ມີພິທີເຊັນບົດບັນທຶກການປະສານງານ ລະຫວ່າງຄະນະກຳມະການເສດຖະກິດແຜນການ ແລະ ການເງິນ (ຄສຜງ) ແລະ ອົງການກວດສອບປະຈຳພາກເໜືອ ໂດຍການເປັນປະທານຂອງທ່ານ ຄຳເຜີຍ ງອນວັນຄຳ ຮອງປະທານສະພາປະຊາຊົນແຂວງ; ເຂົ້າຮ່ວມມີທ່ານ ສາລະວັນ ອິນທະວົງ ຮອງປະທານອົງການກວດສອບປະຈຳພາກເໜືອ ພ້ອມດ້ວຍຄະນະ; ມີທ່ານ ທອງໄຊ ທ່າຈິງເລ່ຍຈີ ປະທານ ຄສຜງ, ສະມາຊິກສະພາປະຊາຊົນແຂວງ, ຫົວໜ້າ-ຮອງຫົວໜ້າຂະແໜງ ແລະ ພະນັກງານ-ລັດຖະກອນພາຍໃນ ສພຂ ເຂົ້າຮ່ວມ.



ຈັດຕັ້ງປະຕິບັດລັດຖະທຳມະນູນ, ກົດໝາຍ ແລະ ມະຕິຂອງສພຂ ອຸດົມໄຊ; ຄຳແນະນຳຜົນການກວດສອບຂອງອົງການກວດສອບປະຈຳພາກເໜືອ ເປັນຕົ້ນການກວດສອບເອກະສານລາຍງານການເງິນ, ກວດສອບຄວາມສອດຄ່ອງ ແລະ ກວດສອບຜົນການຈັດຕັ້ງປະຕິບັດແຜນງົບປະມານຂອງບັນດາພະແນກການ ຫລື ອົງການທຽບເທົ່າ ແລະ ວິສາຫະກິດທີ່ລັດລົງທຶນພາຍໃນແຂວງອຸດົມໄຊ ທີ່

ຖືກກວດສອບໃນແຕ່ລະປີໃຫ້ມີປະສິດທິພາບ ແລະ ປະສິດທິຜົນ.

ບົດບັນທຶກການປະສານງານສະບັບນີ້, ມີ 3 ໝວດ, 6 ມາດຕາ ເຊິ່ງໄດ້ກຳນົດຫລັກການ, ເນື້ອໃນ ແລະ ວິທີການປະສານງານ ລະຫວ່າງ ຄສຜງ ກັບອົງການກວດສອບປະຈຳພາກເໜືອ ເພື່ອຮັບປະກັນໃນການຄົ້ນຄວ້າປຶກສາຫາລື, ແລກປ່ຽນຂໍ້ມູນ, ຈັດສົ່ງເອກະສານ, ສ້າງບົດລາຍງານຜົນການກວດ

ສອບບົດສະຫລຸບຂາດຕົວການຈັດຕັ້ງປະຕິບັດແຜນງົບປະມານແຫ່ງລັດປະຈຳປີຂອງແຂວງ, ບົດລາຍງານຜົນການກວດສອບວິສາຫະກິດລັດລົງທຶນທີ່ຂຶ້ນກັບຄວາມຮັບຜິດຊອບຂອງແຂວງ, ບົດສະຫລຸບການເຄື່ອນໄຫວວຽກງານຂອງອົງການກວດສອບປະຈຳພາກເໜືອ ໃຫ້ ສພຂ ພິຈາລະນາ ແລະ ຮັບຮອງເອົາບົດລາຍງານຂອງອົງການກວດສອບປະຈຳພາກເໜືອແຕ່ລະປີ ໃຫ້ທັນຕາມກຳນົດເວລາ, ເຮັດໃຫ້ການຄຸ້ມຄອງ-ການນຳໃຊ້ງົບປະມານ, ການເງິນ ແລະ ຊັບສິນຂອງລັດ ມີປະສິດທິພາບ, ປະສິດທິຜົນ, ໂປ່ງໃສ, ປະຢັດ ແລະ ສອດຄ່ອງກັບກົດໝາຍທັງແນໃສ່ສະກັດກັ້ນປະກົດການຫຍໍ້ທ້າງດ້ານວິໄນແຜນການ-ການເງິນ.



ສພຂ ຊຽງຂວາງ ກະກຽມເນື້ອໃນ ໃຫ້ແກ່ກອງປະຊຸມສະໄໝສາມັນ ເທື່ອທີ 2

(ສພຊ) ເພື່ອຄວາມເປັນເອກະພາບກັນທາງດ້ານເນື້ອໃນ ແລະ ຫົວຂໍ້ ທີ່ຈະນຳເຂົ້າຜ່ານໃນກອງປະຊຸມສະໄໝສະມັນ ເທື່ອທີ 2 ຂອງ ສພຂ ຊຸດທີ II ໃນວັນທີ 10 ມັງກອນ ຜ່ານມາ, ທີ່ຫ້ອງປະຊຸມສະພາປະຊາຊົນແຂວງ (ສພຂ) ຊຽງຂວາງ ໄດ້ມີກອງປະຊຸມຮ່ວມກັບອົງການປົກຄອງແຂວງ ກ່ຽວກັບການກະກຽມເນື້ອໃນໃຫ້ແກ່ກອງປະຊຸມສະໄໝສາມັນ ເທື່ອທີ 2 ຂອງສະພາປະຊາຊົນແຂວງ ຊຸດທີ II ໂດຍການເປັນປະທານຂອງທ່ານບຸນໂຮມ ເທດທານີ ປະທານສະພາປະຊາຊົນແຂວງ; ເຂົ້າຮ່ວມມີຮອງເຈົ້າແຂວງ, ຄະນະປະຈຳພັກແຂວງ, ຄະນະປະຈຳສະພາປະຊາຊົນແຂວງ, ປະທານ-ຮອງປະທານຄະນະກຳມະການສະພາປະຊາຊົນແຂວງ, ຫົວໜ້າ-ຮອງຫົວໜ້າພະແນກການ, ກົມກອງອ້ອມຂ້າງແຂວງ, ອົງການແນວລາວສ້າງຊາດ, ຫົວໜ້າອົງການໄອຍະການປະຊາຊົນແຂວງ, ປະທານສານປະຊາຊົນແຂວງ, ຄະນະເລຂາທິການ, ຫົວໜ້າ-ຮອງຫົວໜ້າຂະແໜງ ແລະ ພະນັກງານ-ລັດຖະກອນທີ່ກ່ຽວຂ້ອງເຂົ້າຮ່ວມ.

ໃນກອງປະຊຸມ, ໄດ້ຮັບຟັງມະຕິຂອງຄະນະປະຈຳສະພາປະຊາຊົນແຂວງ ສະບັບເລກທີ 152, ລົງວັນທີ 28 ທັນວາ 2021 ວ່າດ້ວຍການດຳເນີນກອງປະຊຸມສະໄໝສາມັນ ເທື່ອທີ 2 ຂອງ ສພຂ ຊຸດທີ II, ໄດ້ມີກອງປະຊຸມປຶກສາຫາລື ກ່ຽວກັບການສ້າງຮ່າງຂໍ້ຕົກລົງຂອງເຈົ້າແຂວງ ວ່າດ້ວຍກອງທຶນຄຸ້ມຄອງໄພພິບັດ ແຂວງຜົ້ງສາລີ; ໂດຍການເປັນປະທານຂອງທ່ານ ພັກ ຄຳດາ ໂສລະພິມ ປະທານຄະນະກຳມະການຍຸຕິທຳ ແລະ ປ້ອງກັນຊາດ-ປ້ອງກັນຄວາມສະຫງົບ (ຄຍປປ); ເຂົ້າຮ່ວມມີທ່ານ ຄຳພັນ ຄຸນສົມບັດ ຮອງປະທານ ຄຍປປ; ມີກອງເລຂາຮັບຜິດຊອບສ້າງຮ່າງຂໍ້ຕົກລົງຂອງເຈົ້າແຂວງ ວ່າດ້ວຍກອງທຶນຄຸ້ມຄອງໄພພິບັດແຂວງຜົ້ງສາລີ ແລະ ພະນັກງານ-ລັດຖະກອນທີ່ກ່ຽວຂ້ອງເຂົ້າຮ່ວມ ຈຳນວນ 16 ທ່ານ, ຍິງ 5 ທ່ານ.

ກອງປະຊຸມໄດ້ຮັບຟັງບົດລາຍງານການຈັດຕັ້ງປະຕິບັດກ່ຽວກັບການສ້າງຮ່າງຂໍ້ຕົກລົງຂອງເຈົ້າແຂວງ ວ່າດ້ວຍກອງທຶນຄຸ້ມຄອງໄພພິບັດ ແຂວງຜົ້ງສາລີ



ແຜນກະກຽມແລະດຳເນີນກອງປະຊຸມກອງປະຊຸມສະໄໝສາມັນ ເທື່ອທີ 2 ຂອງ ສພຂ ຊຸດທີ II ເຊິ່ງເນື້ອໃນທີ່ຈະນຳເຂົ້າຜ່ານປະກອບມີ ບົດລາຍງານຂອງທ່ານເຈົ້າແຂວງ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດປະຈຳປີ 2021 ແລະ ທິດທາງແຜນການປີ 2022 ຂອງແຂວງ, ບົດລາຍງານຂອງພະແນກແຜນການ ແລະ ການລົງທຶນແຂວງ ກ່ຽວກັບການຈັດຕັ້ງປະຕິບັດແຜນການລົງທຶນຂອງລັດ ປະຈຳປີ 2021 ແລະ ທິດທາງແຜນການປີ 2022, ບົດລາຍງານຂອງພະແນກການເງິນແຂວງ ກ່ຽວກັບການຈັດຕັ້ງປະຕິບັດແຜນງົບປະມານແຫ່ງລັດຂອງແຂວງ ປະຈຳປີ 2021 ແລະ ທິດທາງແຜນການປີ 2022, ບົດລາຍງານວ່າດ້ວຍການຈັດຕັ້ງຜັນຂະຫຍາຍ 2 ວາລະແຫ່ງຊາດ ກ່ຽວກັບການ

ແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ ແລະ ການແກ້ໄຂບັນຫາຢາເສບຕິດ, ບົດລາຍງານຂອງອົງການກວດກາລັດແຂວງ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານປະຈຳປີ 2021 ແລະ ທິດທາງແຜນການປີ 2022, ບົດລາຍງານ ກ່ຽວກັບການຄວບຄຸມການແຜ່ລະບາດຂອງພະຍາດໂຄວິດ19, ບົດລາຍງານ ຜົນການຈັດຕັ້ງປະຕິບັດແຜນການເຄື່ອນໄຫວວຽກງານຂອງອົງການກວດສອບປະຈຳພາກເໜືອປະຈຳປີ 2021 ແລະ ທິດທາງແຜນການປີ 2022, ບົດລາຍງານ ຂອງອົງການໄອຍະການປະຊາຊົນແຂວງ ແລະ ສານປະຊາຊົນແຂວງ ກ່ຽວກັບການເຄື່ອນໄຫວວຽກງານປະຈຳປີ 2021 ແລະ ທິດທາງແຜນການປີ 2022 ແລະ ບົດລາຍງານວ່າດ້ວຍການຈັດຕັ້ງຜັນຂະຫຍາຍກ່ຽວກັບການເຄື່ອນໄຫວວຽກ

ງານປະຈຳປີ 2021 ແລະ ທິດທາງແຜນການປີ 2022; ພ້ອມນັ້ນ, ຜູ້ເຂົ້າຮ່ວມກອງປະຊຸມຍັງໄດ້ສົນທະນາກັນ, ແລກປ່ຽນຄຳເຫັນຄຳຄິດຄຳເຫັນ ເພື່ອເຮັດໃຫ້ເນື້ອໃນຄົບຖ້ວນສົມບູນເປັນຕົ້ນແມ່ນ: ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ, ນິຕິກຳໃຕ້ກົດໝາຍ, ການຄວບຄຸມ, ການແຜ່ລະບາດຂອງພະຍາດໂຄວິດ 19 ແລະ ບັນຫາອື່ນໆຕື່ມອີກ.

ຕອນທ້າຍ, ທ່ານ ບຸນໂຮມ ເທດທານີ ໄດ້ມີຄຳເຫັນໂອ້ລົມຕໍ່ທີ່ປະຊຸມ ໂດຍໄດ້ເນັ້ນໃຫ້ບັນດາພະແນກການຊັ້ນຊ້ວງປະສານງານກົມກຽວລະຫວ່າງ ອົງການປົກຄອງແຂວງກັບສະພາປະຊາຊົນແຂວງ ເພື່ອຍາດໄດ້ຜົນສຳເລັດໃນການຈັດຕັ້ງປະຕິບັດວຽກງານຕາມເປົ້າໝາຍທີ່ໄດ້ກຳນົດໄວ້.

(ນາງ ສຸກສະຫວັນ ອິນທະແສງ)

ຄສຊ ປະຈຳເຂດເລືອກຕັ້ງ 17 ປະກາດການຈັດຕັ້ງ ແລະ ບຸກຄະລາກອນ



(ສພຊ) ພິທີປະກາດການຈັດຕັ້ງ ແລະ ບຸກຄະລາກອນຂອງ ຄະນະສະມາຊິກສະພາແຫ່ງຊາດ (ຄສຊ) ປະຈຳເຂດເລືອກຕັ້ງທີ 17 ແຂວງອັດຕະປື ໄດ້ຈັດຂຶ້ນໃນວັນທີ 18 ມັງກອນ 2022, ທີ່ຫ້ອງປະຊຸມໃຫຍ່ຂອງແຂວງ ໂດຍການເປັນປະທານຂອງທ່ານ ເລັດ ໄຊຍະພອນ ເຈົ້າແຂວງອັດຕະປື; ມີທ່ານ ນາງ ມີນາພອນ ໄຊສົມພູ ປະທານສະພາປະຊາຊົນແຂວງ; ມີສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 17, ຄະນະປະຈຳພັກແຂວງ, ກຳມະການພັກແຂວງ, ສະມາຊິກສະພາປະຊາຊົນແຂວງ (ສສຂ), ພະແນກການອ້ອມຂ້າງແຂວງ ແລະ ເຈົ້າເມືອງ 5 ຕົວເມືອງເຂົ້າຮ່ວມ.

ໃນພິທີ, ໄດ້ຮັບຟັງມະຕິຂອງຄະນະປະຈຳສະພາແຫ່ງຊາດ ວ່າດ້ວຍການບັນຈຸສັບຊ້ອນສະມາຊິກສະພາແຫ່ງຊາດ ຊຸດທີ IX ສັງກັດແຕ່ລະກຳມາທິການ ສະບັບເລກທີ 122/ຄປຈ, ລົງວັນທີ 13 ພຶດສະພາ 2021 ແລະ ມະຕິຂອງຄະນະປະຈຳສະພາແຫ່ງຊາດ

ວ່າດ້ວຍການສ້າງຕັ້ງກົງຈັກແລະບຸກຄະລາກອນ ຂອງຄະນະປະຈຳສະພາແຫ່ງຊາດສ້າງຕັ້ງ ສະບັບເລກທີ 124/ຄປຈ, ລົງວັນທີ 13/5/2021 ເຊິ່ງໄດ້ແຕ່ງຕັ້ງທ່ານ ນາງ ມີນາພອນ ໄຊສົມພູ ເປັນປະທານ ຄສຊ ປະຈຳເຂດເລືອກຕັ້ງທີ 17 ແລະ ທ່ານ ນາງ ພອນມະນີ ຂຽນໄຊຍະວົງ ເປັນຮອງປະທານ ຄສຊ ປະຈຳເຂດເລືອກຕັ້ງທີ 17.

ຕອນທ້າຍ, ທ່ານ ເລັດ ໄຊຍະພອນ ໄດ້ໂອ້ລົມຕໍ່ກອງປະຊຸມວ່າ: ຕ້ອງໄດ້ເອົາໃຈໃສ່ໂຄສະນາກົດໝາຍ, ສ້າງນິຕິກຳໃຕ້ກົດໝາຍ, ລະບຽບການແລະເຜີຍແຜ່ໃຫ້ຂະແໜງການທີ່ກ່ຽວຂ້ອງ ຮັບຮູ້-ເຂົ້າໃຈ; ເອົາໃຈໃສ່ຊີ້ນຳປະສານສົມທົບກັບສະພາປະຊາຊົນແຂວງ ກໍຄືອົງການປົກຄອງ-ເມືອງ ໃຫ້ຮັດກຸມແລະ ໜັກແໜ້ນແຕ່ຫົວທີ່ ທັງນຳເອົາຄຳຄິດຄຳເຫັນຂອງປະຊາຊົນມາຄົ້ນຄວ້າວິເຄາະວິໄຈໃຫ້ສອດຄ່ອງກັບສະພາບຄວາມເປັນຈິງ ເພື່ອຊຸກຍູ້ໃຫ້ຂະແໜງການກ່ຽວຂ້ອງເອົາໃຈໃສ່ຄົ້ນຄວ້າປະຕິບັດແກ້ໄຂຄຳຮ້ອງທຸກໃຫ້ຖືກ

ຕ້ອງຕາມລະບຽບກົດໝາຍ.

ວັນຕໍ່ມາທີ 18 ມັງກອນ 2022 ທີ່ຫ້ອງປະຊຸມໃຫຍ່ຂອງແຂວງ ຄສຊ ປະຈຳເຂດເລືອກຕັ້ງທີ 17 ແຂວງອັດຕະປື ໄດ້ເປີດກອງປະຊຸມປະຈຳປີ 2021 ໂດຍການເປັນປະທານຂອງທ່ານ ນາງ ມີນາພອນ ໄຊສົມພູ ປະທານ ຄສຊ ປະຈຳເຂດເລືອກຕັ້ງທີ 17; ເຂົ້າຮ່ວມມີສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 17, ຄະນະປະຈຳພັກແຂວງ, ກຳມະການພັກແຂວງ, ສະມາຊິກສະພາປະຊາຊົນແຂວງ (ສສຂ), ພະແນກການອ້ອມຂ້າງແຂວງ ແລະ ແຂກທີ່ຖືກເຊີນເຂົ້າຮ່ວມ.

ເພື່ອເປັນການສະຫລຸບການຈັດຕັ້ງປະຕິບັດວຽກງານປະຈຳປີ 2021 ແລະ ແຜນການເຄື່ອນໄຫວວຽກງານ 5 ປີ (2021-2025) ຂອງ ຄສຊ ປະຈຳເຂດເລືອກຕັ້ງ 17 ຕື່ມອີກ.

(ວິນັດ ສີສຸລາດ)

ປຶກສາຫາລື ການສ້າງຮ່າງນິຕິກຳຂອງເຈົ້າແຂວງ ແຂວງຜົ້ງສາລີ

(ສພຊ) ວັນທີ 14 ມັງກອນ 2022, ທີ່ຫ້ອງປະຊຸມສະພາປະຊາຊົນແຂວງ (ສພຂ) ຜົ້ງສາລີ ໄດ້ມີກອງປະຊຸມປຶກສາຫາລື ກ່ຽວກັບການສ້າງຮ່າງຂໍ້ຕົກລົງຂອງເຈົ້າແຂວງ ວ່າດ້ວຍກອງທຶນຄຸ້ມຄອງໄພພິບັດ ແຂວງຜົ້ງສາລີ; ໂດຍການເປັນປະທານຂອງທ່ານ ພັກ ຄຳດາ ໂສລະພິມ ປະທານຄະນະກຳມະການຍຸຕິທຳ ແລະ ປ້ອງກັນຊາດ-ປ້ອງກັນຄວາມສະຫງົບ (ຄຍປປ); ເຂົ້າຮ່ວມມີທ່ານ ຄຳພັນ ຄຸນສົມບັດ ຮອງປະທານ ຄຍປປ; ມີກອງເລຂາຮັບຜິດຊອບສ້າງຮ່າງຂໍ້ຕົກລົງຂອງເຈົ້າແຂວງ ວ່າດ້ວຍກອງທຶນຄຸ້ມຄອງໄພພິບັດແຂວງຜົ້ງສາລີ ແລະ ພະນັກງານ-ລັດຖະກອນທີ່ກ່ຽວຂ້ອງເຂົ້າຮ່ວມ ຈຳນວນ 16 ທ່ານ, ຍິງ 5 ທ່ານ.

ກອງປະຊຸມໄດ້ຮັບຟັງບົດລາຍງານການຈັດຕັ້ງປະຕິບັດກ່ຽວກັບການສ້າງຮ່າງຂໍ້ຕົກລົງຂອງເຈົ້າແຂວງ ວ່າດ້ວຍກອງທຶນຄຸ້ມຄອງໄພພິບັດ ແຂວງຜົ້ງສາລີ



ລິ ຈາກທ່ານ ທອງສິງ ອິນທະແສງ ຫົວໜ້າພະແນກແຮງງານ ແລະ ສະຫວັດດີການສັງຄົມ

ແຂວງ; ພ້ອມນັ້ນ, ຍັງໄດ້ແລກປ່ຽນທາງບົດຮຽນດ້ານວິຊາ ແລະ ແລກບົດຮຽນຢ່າງກົງໄປກົງມາ,

ພາະວິໄສ ທັງນັ້ນເພື່ອເຮັດໃຫ້ເນື້ອໃນມີຄວາມຮັດກຸ້ມ, ສອດຄ່ອງຕາມກົດໝາຍກຳນົດໄວ້ ແລະ ເພື່ອໃຫ້ນິຕິກຳກ່າວສາມາດນຳເຂົ້າພິຈາລະນາໃນກອງປະຊຸມສະໄໝສາມັນ ເທື່ອທີ 2 ຂອງສະພາປະຊາຊົນແຂວງ ຊຸດທີ II ທີ່ຈະໄຂຂຶ້ນໃນມື້ນີ້ ແລະ ສາມາດນຳໃຊ້ນິຕິກຳໃຕ້ກົດໝາຍດັ່ງກ່າວ ໃຫ້ເກີດປະໂຫຍດສູງສຸດໃນການປົກປ້ອງສິດ-ຜົນປະໂຫຍດຂອງປະຊາຊົນບັນດາເຜົ່າທົ່ວແຂວງຜົ້ງສາລີ.

(ນາງ ສຸກສິມພອນ ແກ້ວແສງພະຈັນ)



ສສຊ ແລະ ສສຂ ແຂວງຈຳປາສັກ ມອບເຄື່ອງຊ່ວຍເຫລືອແກ່ເມືອງສຸຂຸມາ



(ສພຊ) ວັນທີ 7 ມັງກອນຜ່ານມາ, ທີ່ຫ້ອງວ່າການເມືອງສຸຂຸມາ ໄດ້ມີພິທີມອບ-ຮັບບດອກໄຟພ້ອມແຜງໄຊລາເຊວ ໃຫ້ແກ່ເມືອງສຸຂຸມາ ຈາກທ່ານ ແກ້ວລັດຕະນະ ສີຫາວົງ ຮອງປະທານຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 15 ສົມທົບກັບສະມາຊິກສະພາປະຊາຊົນແຂວງ ປະຈຳເຂດເລືອກຕັ້ງເມືອງສຸຂຸມາ; ຕາງໜ້າຮັບໂດຍທ່ານ ນາງ ຂ່າຍ ແກ້ວ ສິງຫາວົງ ຮອງເຈົ້າເມືອງ

ເມືອງສຸຂຸມາ; ມີການນຳຂຶ້ນສູງຂອງເມືອງ ແລະ ພະນັກງານ-ລັດຖະກອນທີ່ກ່ຽວຂ້ອງເຂົ້າຮ່ວມເປັນສັກຂີພິຍານ.

ເຄື່ອງທີ່ນຳມາມອບໃນຄັ້ງນີ້, ປະກອບມີດອກໄຟພ້ອມແຜງໄຊລາເຊວ ຈຳນວນ 72 ຊຸດ ມູນຄ່າ 41,760,000 ກີບ ໂດຍຮັບການຊ່ວຍເຫລືອຈາກທ່ານ ອາຕົງ ເລຂາສະພາການຄ້າຈີນ ປະຈຳແຂວງຈຳປາສັກ ຈຳນວນ 50 ຊຸດ, ທ່ານ ອະນຸ ສັກ ຈັນທະປະເສີດ ຮອງປະ

ທານຄະນະກຳມະການເສດຖະກິດ, ແຜນການ ແລະ ການເງິນສະພາປະຊາຊົນແຂວງ ຈຳນວນ 11 ຊຸດ ແລະ ຈາກ ທ່ານ ສີໃສ ແກ້ວມະນີໄຊ ຜູ້ອຳນວຍການລັດວິສາຫະກິດໄຟຟ້າລາວ ສາຂາແຂວງຈຳປາສັກ ສະມາຊິກສະພາປະຊາຊົນແຂວງ ຈຳນວນ 11 ຊຸດ ເຊິ່ງຈະນຳຕິດຕັ້ງເປັນໄຟເບື້ອງທາງຕາມເສັ້ນທາງໃນເທສະບານເມືອງ.

(ນັກຂ່າວ ສພຂ)



ຊົມເຊີຍກອງປະຊຸມໃຫຍ່ຄັ້ງທີ IV ຂອງອົງຄະນະພັກສະພາແຫ່ງຊາດ

ແຕ່ງໂດຍ: ກົງໃຈ ແສງອຳພັນ

* ກອນນີ້ ຂຽນຂີດແຕ້ມ
ພ້ອມມາໂລດວງຫອມ
ຮຽງຮ່ວມພອນໄຊແກ້ວ
ການນຳພັກປ່ອນເບື້ອງ

ແຊມສອດພອນໄຊ
ດອກຊອນບານຊ້ອນ
ຖວາຍພານຍໍຍື່ນ
ສະພານັ້ນມຸ່ງໝາຍ ທ່ານເອີຍ!

* ພັກປະກາຍເດັ່ນແຈ້ງ
ແສງອ່ອນນວນງາມໃສ
ລັດຖະກອນ-ປະຊານັ້ນ
ຊຸຊ່ວຍງາມອາດເອ້

ເໝືອນດັ່ງດວງເດືອນ
ເດັ່ນບິນນະພາຟ້າ
ເໝືອນດວງດາວຫຸ້ມຫໍ່
ຈັນທາໃຫ້ເດັ່ນຕາ ຊອບແລ້ວ!

* ພັກປຽບເໝືອນດັ່ງແກ້ວ
ແຍງເຍືອງທາງມອງເຫັນ
ຊຸຊ່ວຍຄົນເດີນດ້ານ
ນຳພາຊາດພີ່ນ້ອງ

ໃສສ່ອງຮອງເຮືອງ
ເຫດຜົນຫວນຮູ້
ຕາມແນວທາງສອດຄ່ອງ
ລາວພື້ນຜ່ານໄພ

* ມື້ນີ້ ໃສສະຫວ່າງແຈ້ງ
ວາລະດິຈວນເຖິງ
ກອງປະຊຸມພັກໄຂຂຶ້ນ
ມີຜົນງານເອກອ້າງ

ແສງສ່ອງປະກາຍສີ
ທົ່ວສະພານັ້ນກ້ອງ
ຕາມແຜນການຄັ້ງທີ IV
ສະພາສ້າງຊຳລື

* ນັບມື້ເຮືອງຮຸ່ງກ້າວ
ສົມທົບເປັນຕົວແທນ
ຕັ້ງແຕ່ເໝືອເຖິງໃຕ້
ສົມວ່າຟົງພີ່ນ້ອງ

ສັງຄົມກ່າວເຊີຍຊົມ ສະພາເອີຍ!
ເພິ່ງອົງປະຊາເຊື້ອ
ຄົນຂານເຊັ່ງຊ່າ
ໝາຍມອບໜ້າທີ່ການ ນັ້ນແລ້ວ!

* ຊົມເຊີຍ ກອງປະຊຸມໃຫຍ່ຄັ້ງ
ມອບມາລາດວງຫອມ
ເປັນຊ່ຽງພວງພ້ອມ
ຂໍເທິດທູນພັກໃຫ້

ທີ IV ອົງຄະນະພັກຂອງສະພາ
ຍື່ນເປັນມາໄລຮ້ອຍ
ເອົາສາຍໃຈຫຸ້ມຫໍ່
ຍືນໝັ້ນຊື່ວິນິລັນ

* ພາລະກິດເອກອ້າງ
ເປັນເງື່ອນໄຂຕັດສິນ
ມະຕິວາງລົງໄວ້
ປະຊາຊົນແສນຊື່ນຊົມຍົກຍ້ອງ

ເລິກເຊິ່ງຄວາມໝາຍ
ເຮັດຕາມກະທຳສ້າງ
ເປົ້າໝາຍທຳຈິງສອດຄ່ອງ
ຄຸນແກ້ວພັກປະຊາ ນັ້ນນາ!

* ຫລາຍວຽກງານຕໍ່ໜ້າ
ພື້ນຜ່ານບັນຫາໜັກ
ກໍຕໍ່ເມື່ອມີການນຳຄຽງຂ້າງ

ຈະສຳເລັດເຫັນຜົນ
ຂອດຄຽງຄາຄ້າງ
ເຍືອງທາງໃຫ້ເດີນໄຕ່
ຊົມເຊີຍຄະນະພັກສະພາແຫ່ງຊາດຊຸດໃໝ່
ໄວ້ຄຽງຂ້າງຄູ່ສະພາ


19 ສະຫາຍທີ່ເລືອກໄດ້

* ວຽກ 5 ປີຕໍ່ໜ້າ
ທຸກທ່ານການນຳພັກ
ຕາມມະຕິວາງໄວ້
ເພື່ອນຳພາຊາດພີ່ນ້ອງ

ໝາຍມອບຍັງມີ ຊອບແລ້ວ!
ສ່ອງເຍືອງແຍງຊື້
ຈະເລີນໄວສອດຄ່ອງ
ລາວກ້າວລີ້ນກວ່າຫລັງ

* ວຽກ 5 ປີຄັ້ງທີ່ແລ້ວ
ຫລາຍດ້ານບັນຈົງຂຽນ
5 ຫລັກການກຳແໜ້ນ
ສ້າງບຸກຄະລາກອນຮັບໃຊ້

ສະແດງອອກຜົນງານ
ເດັ່ນເຫັນຈະແຈ້ງ
3 ທິດນຳປັບປຸງກໍ່
ສະພາໃຫ້ພັດທະນາ ແທ້ນາ!



ກອງທັບປະຊາຊົນລາວ ໂດຍ
ແມ່ນພັກເປັນຜູ້ສ້າງຕັ້ງ ແລະ ສຶກສາ
ອົບຮົມ, ເຝິກຝົນຫລໍ່ຫລອມ ແມ່ນ
ກອງທັບຂອງປະຊາຊົນ ເກີດມາຈາກ
ປະຊາຊົນ ສູ້ຮົບເພື່ອສິດຜົນປະໂຫຍດ
ຂອງປະຊາຊົນຜູ້ອອກແຮງງານບັນດາ
ເຜົ່າ, ແມ່ນພາຫະນະອັນແຫລມຄົມ
ຂອງພັກ ຂອງຊົນຊັ້ນກຳມະກອນລາວ
ໃນການຕໍ່ສູ້ປະຕິວັດ; 72 ປີ (20
ມັງກອນ 1949-20 ມັງກອນ 2020)
ແຫ່ງການສ້າງຕັ້ງກອງທັບປະຊາຊົນ
ລາວວິລະຊົນ ເຊິ່ງເປັນວັນສຳຄັນໃນ
ປະຫວັດສາດຂອງຊາດລາວເຮົາ ທັງ
ເປັນການລະນຶກ ແລະ ຈິດຈຳບຸນຄຸນ
ຂອງວິລະຊົນແຫ່ງຊາດ, ນັກຮົບແຂ່ງ
ຂັນທີ່ໄດ້ອຸທິດເລືອດເນື້ອ,ກຳລັງກາຍ,
ມັນສະໝອງ ຕະຫລອດຮອດຊີວິດ
ຂອງຕົນ ເພື່ອຊາດເພື່ອພາລະກິດຕໍ່ສູ້
ປະຕິວັດ ແລະ ການເຕີບໃຫຍ່ຂະ
ຫຍາຍຕົວຂອງປະເທດຊາດ. ດັ່ງນັ້ນ,
ຫລາຍກົມກອງທັງຖິ່ນ ກໍໄດ້ມີການ
ສ້າງຂະບວນການສະເຫລີມສະ
ຫລອງກັນຢ່າງເປັນປົກກະຕິ.

ກອງທັບປະຊາຊົນລາວ ໄດ້
ຮັບການປະກາດສ້າງຕັ້ງໃນວັນທີ 20
ມັງກອນ 1949 ທີ່ເຂດທີ່ໝັ້ນຕາແສງ
ລາວຮຸ່ງ ເມືອງຊຽງຄໍ້ ແຂວງຫົວພັນ
ໂດຍປະທານ ໄກສອນ ພົມວິຫານ
ເປັນຜູ້ປະກາດສ້າງຕັ້ງ ເຊິ່ງໄດ້ກາຍ
ເປັນຂີດໝາຍສຳຄັນແຫ່ງການເຕີບ
ໃຫຍ່ຂະຫຍາຍຕົວຂອງບັນດາກຳລັງ
ປະກອບອາວຸດປະຕິວັດທີ່ມີມູນເຊື້ອ
ມາຢ່າງຍາວນານ ຂອງບັນພະບູລຸດຂອງ
ປະຊາຊົນລາວບັນດາເຜົ່າ ພາຍໃຕ້ການ
ຊີ້ນຳ-ນຳພາຂອງພັກປະຊາຊົນປະຕິ
ວັດລາວ; ພາຍຫລັງ, ໄດ້ຮັບການສ້າງ
ຕັ້ງກອງທັບກໍໄດ້ປະເຊີນໜ້າກັບສັດຕູ
ທີ່ມີກຳລັງແຮງມະຫາສານ ແຕ່ດ້ວຍ
ນ້ຳໃຈຮັກຊາດ, ຮັກປະຊາຊົນ ຈຶ່ງເຮັດ



ສຸກສະບາຍຫາຍໄຮລາ

1. ສ່ວນສີຂາວຂອງໝາກໂມ: ສ່ວນສີຂາວໃກ້ເບືອກໝາກໂມມີສານ
ຊີຣູລາຍ (ciruline) ທີ່ເປັນກົດອະມິ
ໂນທີ່ດີຕໍ່ສຸຂະພາບ ແລະ ຫລອດ
ເລືອດໃນຮ່າງກາຍ ສ່ວນທີ່ເປັນສີຂາວ
ນັ້ນສາມາດເຮັດອາຫານແຊບງຸ່ງເຊັ່ນ:
ຕຳ ຫລື ຕົ້ມເຊັ່ນ: ແກງລີ້ມກໍໄດ້.

2. ເສັ້ນໃຍທີ່ຢູ່ນຳໝາກກ້ຽງ: ເສັ້ນໃຍໃນໝາກກ້ຽງທີ່ເຮົາມັກຈະດຶງ
ອອກ ແລະ ແກະຖິ້ມກ່ອນກິນນັ້ນ ມີ
ປະໂຫຍດຕໍ່ຮ່າງກາຍເພາະມີສານຕ້ານ
ອະນຸມູນອິດສະຫລະ ແລະ ມີເສັ້ນໃຍ
ທີ່ດີຕໍ່ລະບົບຂັບຖ່າຍ.

3. ໃບກາລິດ: ທ່ານຮູ້ບໍ່ວ່າ ໃບຂອງກາລິດມີວິຕາມິນຊີຫລາຍກວ່າ
ຫົວທີ່ເຮົາກິນ ນອກນັ້ນ, ໃບກາລິດຍັງ
ມີວິຕາມິນເຄ ແລະ ໄຟແທດຊຽມນຳ
ອີກ ທ່ານລອງນຳມາເຮັດອາຫານເມນູ
ງ່າຍໆ ເຊັ່ນໃບກາລິດຂົ້ວກັບໄຂ່.

4. ກ້ານຜັກບ້ອກໄຄລິ: ບາງ
ຄົນບໍ່ມັກກິນກ້ານບ້ອກໄຄລິເພາະວ່າ

ມູນເຊື້ອອັນດີງາມ ຂອງກອງທັບປະຊາຊົນລາວ

ຜູ້ອື່ນ



ໃຫ້ກອງທັບປະຊາຊົນລາວຕໍ່ສູ້ ແລະ
ເຕີບໃຫຍ່ຂະຫຍາຍຕົວຢ່າງບໍ່ຢຸດຢັ້ງ
ສາມາດທັບມ້າງແຜນການຮຸກຮານ
ຂອງພວກລ່າເມືອງຂຶ້ນພັງທະລາຍລົງ,
ຍາດໄດ້ໄຊຊະນະອັນຍິ່ງໃຫຍ່ ແລະ
ສາມາດຍຶດອຳນາດມາສູ່ມືຂອງປະຊາ
ຊົນຢ່າງແທ້ຈິງ ພາຍໃຕ້ການຊີ້ນຳສະ
ຫລາດສ່ອງໃສຂອງພັກ ປະສານສົມ
ທົບກັບກຳລັງປະຕິວັດ ແລະ ປະຊາ
ຊົນບັນດາເຜົ່າ ຈຶ່ງສາມາດເຮັດສຳເລັດ
ພາລະກິດປົດປ່ອຍຊາດໄດ້ຢ່າງສະ
ຫງ່າງາມ.

ຕະຫລອດໄລຍະ 72 ປີ
ແຫ່ງການຕໍ່ສູ້ອັນອົງອາດກ້າແກ່ນ ກຳ
ລັງປະກອບອາວຸດສາມາດຍາດໄດ້ຜົນ
ງານ ແລະ ໄຊຊະນະອັນຍິ່ງໃຫຍ່ ສ້າງ
ວິລະກຳອັນເລີດລ້ຳຂຶ້ນຊື່ລືນາມທີ່ຖືກ
ຈາລຶກໄວ້ໃນໜ້າປະຫວັດສາດຂອງ
ກອງທັບ ກໍຄືຂອງຊາດລາວ; ກອງທັບ
ປະຊາຊົນລາວໄດ້ເຕີບໃຫຍ່ຂະຫຍາຍ
ຕົວແຕ່ນ້ອຍຫາໃຫຍ່, ແຕ່ຫລ້າຫລັງ
ຫາທັນສະໄໝ, ມີລະບຽບແບບແຜນ
ເທື່ອລະກ້າວ ໂດຍອີງໃສ່ກຳລັງແຮງ
ຂອງປະຊາຊົນບັນດາເຜົ່າ, ມີຄວາມ
ໃກ້ຊິດສະນິດແໜ້ນກັບປະຊາຊົນໃນ
ການປະຕິວັດໜ້າທີ່ຂອງຕົນ; ພ້ອມ

ທັງໄດ້ຮັບການຮ່ວມມືຊ່ວຍເຫລືອອັນ
ໃຫຍ່ຫລວງຈາກບັນດາເພື່ອນມິດຍຸດ
ທະສາດ ໃນຕະຫລອດໄລຍະແຫ່ງ
ການຕໍ່ສູ້ກັບຊາດ ກໍຄືໃນພາລະກິດປົກ
ປັກຮັກສາ ແລະ ສ້າງສາປະເທດຊາດ
ຂອງພວກເຮົາໃນປັດຈຸບັນ; ນັບແຕ່ມີ
ສ້າງຕັ້ງເປັນຕົ້ນມາ ນາຍ ແລະ ພົນທະ
ຫານທົ່ວກອງທັບ ຍາມໃດກໍເດັດດ່ຽວ
ປົກປັກຮັກສາປະເທດຊາດ, ປະກອບ
ສ່ວນຢ່າງຕັ້ງໜ້າ ແລະ ຮອບດ້ານ
ໂດຍສຸມໃສ່ຕັ້ງໜ້າສຶກສາອົບຮົມໃຫ້
ພະນັກງານ-ນັກຮົບກຳແໜ້ນ ແລະ
ເປັນເຈົ້າການສຶກສາອົບຮົມໃຫ້ທຸກຄົນ
ຍົກສູງສະຕິຊາດ, ເອກະລາດ, ຄວາມ
ເປັນເຈົ້າຕົນເອງ, ເດັດດ່ຽວເຮັດທຸກ
ສິ່ງທຸກຢ່າງເພື່ອຮັບປະກັນໃຫ້ປະ
ເທດຊາດມີສະຖຽນລະພາບທາງດ້ານ
ການເມືອງໝັ້ນແໜ້ນ,ສັງຄົມມີຄວາມ
ສະຫງົບປອດໄພ ແລະ ເປັນລະບຽບ
ຮຽບຮ້ອຍ, ເສດຖະກິດສືບຕໍ່ຂະ
ຫຍາຍຕົວຢ່າງຕໍ່ເນື່ອງ ແລະ ມີຄວາມ
ໝັ້ນທ່ຽງ, ສຸມໃສ່ແກ້ໄຂຄວາມທຸກ
ຍາກຂອງປະຊາຊົນ ກໍຄືການປະຕິບັດ
ຄາດໝາຍສະຫັດສະວັດມີບາດກ້າວ
ທີ່ດີ, ເຮັດໃຫ້ຊີວິດການເປັນຢູ່ຂອງ
ປະຊາຊົນບັນດາເຜົ່ານັບມື້ນັບດີຂຶ້ນ.

ປະໂຫຍດດີໆທີ່ເຮົາມັກຕັດຖິ້ມ ໃນຜັກ ແລະ ໝາກໂມ້

ສາວແວ່ນ



ມັນແຂງ ແລະ ລົດຊາດບໍ່ແຊບປານ
ໃດ ແຕ່ຕົວຈິງແລ້ວກ້ານບ້ອກໄຄລິມີ

ວິຕາມິນຫລາຍ ແລະ ມີເສັ້ນໃຍທີ່ອັດ
ແໜ້ນນຳອີກ.
5. ເບືອກໝາກໂປມ: ຫລາຍ
ທ່ານເລືອກທີ່ຈະປອກເບືອກໝາກ
ໂປມອອກ ເພື່ອລົດຊາດທີ່ແຊບ ແລະ
ຮູ້ສຶກສະອາດ ແຕ່ຄວາມຈິງແລ້ວ
ເບືອກໝາກໂປມ ອຸດົມໄປດ້ວຍສານ

ຕ້ານອະນຸມູນອິດສະຫລະ ທີ່ຊ່ວຍ
ໃນການຕ້ານມະເຮັງ ແຕ່ຖ້າເປັນ
ຫ່ວງວ່າເບືອກຂອງໝາກໂປມອາດ
ຈະມີການເຄືອບສານເຄມີ ກໍສາມາດ
ລ້າງໃຫ້ສະອາດໄດ້ ດ້ວຍການປະສົມ
ນ້ຳໝາກນາວກັບເບກກຶ້ງໄຊດາ ແລ້ວ
ລ້າງອອກດ້ວຍນ້ຳສະອາດ ກ່ອນທີ່ຈະ
ຮັບປະທານໝາກໂປມ.

ຂໍ້ມູນຈາກ: www.sanook.com

ກົດໝາຍວ່າດ້ວຍການປັບປຸງບາງມາດຕາຂອງ
ກົດໝາຍກ່ຽວກັບສ່ວຍອາກອນ

ຕໍ່ຈາກສະບັບກ່ອນ...

ມາດຕາ 73 ມາດຕະການປັບໃໝ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດ ຫຼື ມີລາຍໄດ້ ຢູ່ ສປປລາວ ທີ່ລະເມີດກົດໝາຍ ແລະ ລະບຽບການ ກ່ຽວກັບວຽກງານອາກອນ ລາຍໄດ້ ຈະຖືກປັບໃໝ ຕາມແຕ່ລະກໍລະນີ ດັ່ງນີ້:

1. ປັບໃໝ 100.000 ກີບ ຕໍ່ຄັ້ງ ສໍາລັບການບໍ່ປະກອບເລກປະຈຳຕົວ ຜູ້ເສຍອາກອນ ໃສ່ໃນການແຈ້ງມອບອາກອນລາຍໄດ້ ພາຍຫຼັງທີ່ມີການກ່າວເຕືອນຢ່າງເປັນລາຍລັກອັກສອນແລ້ວ;
2. ປັບໃໝ 500.000 ກີບ ຕໍ່ຄັ້ງ ສໍາລັບການແຈ້ງເສຍອາກອນລາຍໄດ້ຊັກຊ້າ ບໍ່ຖືກຕາມກຳນົດເວລາທີ່ກຳນົດໄວ້ໃນກົດໝາຍ;
3. ປັບໃໝ 1.000.000 ກີບ ຕໍ່ການເລັ່ງທວງໜຶ່ງຄັ້ງ ສໍາລັບການບໍ່ສະໜອງເອກະສານ, ຂໍ້ມູນ ກ່ຽວກັບວຽກງານອາກອນລາຍໄດ້ ພາຍຫຼັງທີ່ມີການກ່າວເຕືອນຢ່າງເປັນລາຍລັກອັກສອນແລ້ວ;
4. ປັບໃໝ 1.500.000 ກີບ ຕໍ່ຄັ້ງ ສໍາລັບການບໍ່ແຈ້ງເສຍອາກອນລາຍໄດ້ ຕາມກຳນົດເວລາທີ່ກຳນົດໄວ້ໃນກົດໝາຍ;
5. ປັບໃໝ 3.000.000 ກີບ ຕໍ່ຄັ້ງ ສໍາລັບການບໍ່ແຈ້ງການປ່ຽນແປງຂໍ້ມູນ ເປັນຕົ້ນ ທີ່ຕັ້ງວິສາຫະກິດ, ເລກໂທລະສັບ ແລະ ຂໍ້ມູນອື່ນ ໃສ່ໃນການແຈ້ງມອບອາກອນລາຍໄດ້ ພາຍຫຼັງທີ່ມີການກ່າວເຕືອນຢ່າງເປັນລາຍລັກອັກສອນແລ້ວ;
6. ປັບໃໝ ຫ້າສິບສ່ວນຮ້ອຍ (50%) ຂອງຈຳນວນອາກອນລາຍໄດ້ ທີ່ຕ້ອງມອບຕື່ມ ຈາກການແຈ້ງເສຍບໍ່ຖືກຕ້ອງຕາມຄວາມເປັນຈິງຫຼືບໍ່ຄົບຖ້ວນ;
7. ປັບໃໝ ສູນຈຸດໜຶ່ງສ່ວນຮ້ອຍ (0,1%) ຕໍ່ວັນ ຂອງຈຳນວນອາກອນລາຍໄດ້ ທີ່ມອບຊັກຊ້າ ຕາມກຳນົດເວລາທີ່ກຳນົດໄວ້ໃນກົດໝາຍ;
8. ສໍາລັບຈຳນວນອາກອນລາຍໄດ້ທີ່ຍັງຄ້າງມອບ ຈະຖືກປະຕິບັດມາດຕະການປັບໃໝ ດັ່ງນີ້:
- ປັບໃໝ ສາມສິບສ່ວນຮ້ອຍ (30%) ຂອງຈຳນວນອາກອນລາຍໄດ້ ທີ່ຕ້ອງມອບ ສໍາລັບການເລັ່ງທວງຄັ້ງທີໜຶ່ງ;
- ປັບໃໝ ຫົກສິບສ່ວນຮ້ອຍ (60%) ຂອງຈຳນວນອາກອນລາຍໄດ້ ທີ່ຕ້ອງມອບ ສໍາລັບການເລັ່ງທວງຄັ້ງທີສອງ;
- ປັບໃໝ ຮ້ອຍສ່ວນຮ້ອຍ (100%) ຂອງຈຳນວນອາກອນລາຍໄດ້ ທີ່ຕ້ອງມອບ ສໍາລັບການເລັ່ງທວງຄັ້ງທີສາມ.

ໃນກໍລະນີຜູ້ລະເມີດ ຫາກບໍ່ປະຕິບັດອາກອນທີ່ຕ້ອງມອບ ແລະ/ຫຼື ຄ່າປັບໃໝ ທີ່ໄດ້ມີການເລັ່ງທວງຕາມກົດໝາຍ ໃຫ້ຂະແໜງສ່ວຍສາອາກອນ ອອກຄໍາສັ່ງອາຍັດເງິນໃນບັນຊີເງິນຝາກຢູ່ທະນາຄານທຸລະກິດ ແລະ/ຫຼື ສະຖາບັນການເງິນທີ່ກ່ຽວຂ້ອງ ຕັ້ງຢູ່ ສປປ ລາວ ພ້ອມທັງແຈ້ງໃຫ້ ບຸກຄົນ, ນິຕິບຸກຄົນ ຫຼື ການຈັດຕັ້ງດັ່ງກ່າວຊໍາລະຄ່າປັບໃໝ ພາຍໃນກຳນົດເວລາ ຫ້າວັນ ລັດຖະການ ນັບແຕ່ວັນໄດ້ຮັບແຈ້ງການເປັນຕົ້ນໄປ. ໃນກໍລະນີບໍ່ປະຕິບັດຕາມກຳນົດເວລາດັ່ງກ່າວ ໃຫ້ຂະແໜງສ່ວຍສາອາກອນ ສະເໜີທະນາຄານທຸລະກິດ ຫຼື ສະຖາບັນການເງິນທີ່ກ່ຽວຂ້ອງດຳເນີນການຫັກເງິນໃນບັນຊີເງິນຝາກ ຕາມຈຳນວນເງິນປັບໃໝດັ່ງກ່າວ ແລະ /ຫຼື ສະເໜີຂະແໜງການທີ່ກ່ຽວຂ້ອງ ພິຈາລະນາ ໂຈະການ ດຳເນີນທຸລະກິດ, ຖອນທະບຽນວິສາຫະກິດ, ຖອນໃບອະນຸຍາດລົງທຶນ, ໃບອະນຸຍາດອື່ນ ທີ່ກ່ຽວຂ້ອງ ຫຼື ຈະຖືກລົງໂທດຕາມກົດໝາຍ ແລ້ວແຕ່ກໍລະນີ ເບົາ ຫຼື ໜັກ.

ກຳນົດເວລາຂອງການເລັ່ງທວງແຕ່ລະຄັ້ງ ແມ່ນ ສິບຫ້າວັນ ນັບແຕ່ວັນອອກໃບເລັ່ງທວງ ແລະ ສິ່ງໃຫ້ຜູ້ມອບອາກອນລາຍໄດ້ ທີ່ຍັງຄ້າງມອບອາກອນລາຍໄດ້ ເປັນຕົ້ນໄປ.

IV. ກົດໝາຍວ່າດ້ວຍອາກອນຊົມໃຊ້

ມາດຕາ 15 ອັດຕາອາກອນຊົມໃຊ້

ອັດຕາອາກອນຊົມໃຊ້ ໄດ້ກຳນົດຕາມປະເພດສິນຄ້າ ແລະ ການບໍລິການ ມີ ດັ່ງນີ້:

1. ອັດຕາກອນຊົມໃຊ້ສໍາລັບສິນຄ້າ:

ລ/ດ	ປະເພດສິນຄ້າທົ່ວໄປທີ່ຖືກເສຍອາກອນຊົມໃຊ້	
1	ນໍ້າມັນເຊື້ອໄຟ	
	1) ນໍ້າມັນແອັດຊັງຟິເສດ	40%
	2) ນໍ້າມັນແອັດຊັງທໍາມະດາ	31%
	3) ນໍ້າມັນກາຊວນ	21%
	4) ນໍ້າມັນກາດ	8%
	5) ນໍ້າມັນເຕົາ, ນໍ້າມັນເຄື່ອງ, ນໍ້າມັນໄຮໂດຼລິກ, ນໍ້າມັນໜຽວ ແລະ ນໍ້າມັນຫ້າມລໍ້	5%
2	ຜາຫະນະ	

1)	ລົດຈັກ		
	1.1	ລົດຈັກ ທີ່ນໍາໃຊ້ຜະລິດງານເຊື້ອໄຟລາຍການ	
			ຊິບີຢູ
			ຊິເຄດີ
		ແຕ່ 110 ເຊເຊ ລົງມາເກີນ 110 ຫາ 150 ເຊເຊເກີນ 150 ຫາ 200 ເຊເຊ	10%20%28%
		ເກີນ 200 ຫາ 250 ເຊເຊ	39%
		ເກີນ 250 ຫາ 500 ເຊເຊເກີນ 500 ຫາ 800 ເຊເຊເກີນ 800 ເຊເຊ ຂຶ້ນໄປ	75%100%110%
ຕາມອັດຕາ ຊິບີຢູ			
2)	ລົດໃຫຍ່		
2.1	ລົດຂົນສົ່ງຂະໜາດນ້ອຍ		
	ລົດຂົນສົ່ງໂດຍສານປະເພດ ລົດເກັງ, ລົດຈີບ, ລົດຕູ້, ລົດກະບະສີ່ປະຕູ ຂຶ້ນໄປ		
	ທີ່ນໍາໃຊ້ຜະລິດງານເຊື້ອໄຟ		
		ແຕ່ 1.000 ເຊເຊ ລົງມາ	26%
		ເກີນ 1.000 ຫາ 1.600 ເຊເຊ	31%
		ເກີນ 1.600 ຫາ 2.000 ເຊເຊ	36%
		ເກີນ 2.000 ຫາ 2.500 ເຊເຊ	41%
		ເກີນ 2.500 ຫາ 3.000 ເຊເຊ	52%
		ເກີນ 3.000 ຫາ 4.000 ເຊເຊ	77%
		ເກີນ 4.000 ຫາ 5.000 ເຊເຊ	92%
		ເກີນ 5.000 ເຊເຊ ຂຶ້ນໄປ	102%
		ລົດຂົນສົ່ງໂດຍສານທີ່ນໍາໃຊ້ຜະລິດງານສອງລະບົບຄືຜະລິດງານເຊື້ອໄຟ ແລະ ຜະລິດງານທົດແທນອື່ນ	50%
		ລົດຂົນສົ່ງໂດຍສານທີ່ນໍາໃຊ້ຜະລິດງານສະອາດ	3%
		ລົດຂົນສົ່ງສິນຄ້າ ປະເພດ ລົດກະບະ 2 ປະຕູ ແລະ ລົດກະບະ 2 ປະຕູເຄິ່ງ	
		ທີ່ນໍາໃຊ້ຜະລິດງານເຊື້ອໄຟ	16%
		ທີ່ນໍາໃຊ້ຜະລິດງານສະອາດ	3%
		ລົດຂົນສົ່ງໂດຍສານ ແລະ ລົດຂົນສົ່ງສິນຄ້າ ຂະໜາດນ້ອຍອື່ນ	
		ທີ່ນໍາໃຊ້ຜະລິດງານເຊື້ອໄຟ	11%
		ທີ່ນໍາໃຊ້ຜະລິດງານສະອາດ	3%
		ລົດຂົນສົ່ງໂດຍສານ ແລະ ລົດຂົນສົ່ງສິນຄ້າ ຂະໜາດກາງ	
		ທີ່ນໍາໃຊ້ຜະລິດງານເຊື້ອໄຟ	9%
		ທີ່ນໍາໃຊ້ຜະລິດງານສະອາດ	3%
		ລົດຂົນສົ່ງໂດຍສານ ແລະ ລົດຂົນສົ່ງສິນຄ້າ ຂະໜາດໃຫຍ່	
		ທີ່ນໍາໃຊ້ຜະລິດງານເຊື້ອໄຟ	5%
		ທີ່ນໍາໃຊ້ຜະລິດງານສະອາດ	3%
2.4		ລົດຕູ້ແຊເຢັນ, ລົດບັນທຸກ, ຂອງແຫຼວ ຫຼື ອາຍແກັສ ຫຼື ຊີມັງຝັງ, ລົດບັນທຸກນໍ້າມັນ, ລົດນໍ້າ, ລົດເຄນ, ລົດຟອກລີບ, ລົດໄມ້ຊີມັງ, ລົດດູດວິດ, ລົດສີດຊີມັງ, ລົດສີດຜົນທຸກຊະນິດ ແລະ ລົດເຮືອນເຄື່ອນທີ່	10%
		ລົດຫົວລາກ, ຫາງລາກ ແລະ ເຄິ່ງຫາງລາກ	5%
		ລົດກັອຟ ແລະ ລົດຮັບໃຊ້ສະໜາມກັອຟ	15%
		ລົດທ່ຽວຊົມສະເພາະໃນແຫຼ່ງທ່ອງທ່ຽວ	5%
		ລົດຈັດສິລໍ້ (ATV) ແລະ ລົດໂກຄາດ (Gokart)	25%
		ສໍາລັບລົດໃຫຍ່ ທີ່ນໍາໃຊ້ຜະລິດງານເຊື້ອໄຟ ທີ່ຜະລິດ ຫຼື ປະກອບຢູ່ໃນລະບົບໂຮງງານພາຍໃນປະເທດໃນຮູບແບບ ຊິເຄດີ ໃຫ້ເກັບໃນອັດຕາ 5% ແລະ ໄອເຄດີ ໃຫ້ກັບໃນອັດຕາ 3%	
		ຊັ້ນສ່ວນປະກອບ ນໍາເຂົ້າເຜື້ອມາປະກອບ ທີ່ບໍ່ຢູ່ໃນລະບົບໂຮງງານພາຍໃນປະເທດ ແລະ ເຄື່ອງອາໄຫຼ້ ປ່ຽນຖ່າຍ	
3		ລົດຈັກ	6%
		ລົດຂົນສົ່ງໂດຍສານ ແລະ ລົດຂົນສົ່ງສິນຄ້າທຸກຊະນິດ	11%
4		ເຄື່ອງດົບແຕ່ງຜາຫະນະ	
		ເຄື່ອງສຽງ	25%
5		ເຄື່ອງປະດັບເອ້ຜາຫະນະ	
		ເຫຼົ້າ ຫຼື ເຄື່ອງດື່ມທີ່ມີທາດເຫຼົ້າ	
		ເຫຼົ້າ ຫຼື ເຄື່ອງດື່ມທີ່ມີທາດເຫຼົ້າ ເກີນ 23 ສ່ວນຮ້ອຍ	80%
		ເຫຼົ້າ ຫຼື ເຄື່ອງດື່ມທີ່ມີທາດເຫຼົ້າແຕ່ 23 ສ່ວນຮ້ອຍລົງມາ ຫາ 10 ສ່ວນຮ້ອຍ	70%
		ເຫຼົ້າ ຫຼື ເຄື່ອງດື່ມທີ່ມີທາດເຫຼົ້າ ຕ່ຳກວ່າ 10 ສ່ວນຮ້ອຍລົງມາ	62%
6		ເບຍ	
		ເບຍທີ່ມີທາດເຫຼົ້າ 0,5 ສ່ວນຮ້ອຍ ຂຶ້ນໄປ	60%
		ເບຍທີ່ມີທາດເຫຼົ້າ ຕ່ຳກວ່າ 0,5 ສ່ວນຮ້ອຍ ລົງມາ	20%

7		ປະເພດຢາສູບ	
		ຢາຊີກາ, ຢາສູບເປັນກອກ ຫຼື ເປັນຊອງ ແລະ ຢາສູບປະເພດອື່ນ	57%
		ຢາເສັ້ນ	42%
8		ອາຍແກັສສໍາລັບຍານພາຫະນາ	
9		ເຄື່ອງດື່ມສໍາເລັດຮູບ	
		ນໍ້າອັດລົມ, ໂຊດາ, ເຄື່ອງດື່ມປະເພດກາເຟ ແລະ ເຄື່ອງດື່ມທີ່ຄ້າຍຄຽງ	7%
		ເຄື່ອງດື່ມຊຸກກໍາລັງ	12%
		ເຄື່ອງແກ້ວຄຣິສເຕິ້ນທີ່ເປັນເຄື່ອງໃຊ້ ແລະ ປະດັບ,	25%
		ໂຄມໄຟປະດັບ	
10		ຜ້າຮິ້ມທີ່ເຮັດດ້ວຍຂົນແກະ ຫຼື ຂົນລະອຽດຂອງສັດ	
11		ນໍ້າຫອມ, ຜະລິດຕະພັນເຄື່ອງສໍາອາງ, ອຸປະກອນຮັບໃຊ້ການເສີມສວຍ ແລະ ຄວາມງາມ	
13		ໄຟ້ ແລະ ອຸປະກອນການຜະນັນທຸກຊະນິດ ໂດຍໄດ້ຮັບອະນຸຍາດຢ່າງຖືກຕ້ອງ	100%
		ບັ້ງໄຟ, ດອກໄມ້ໄຟ, ໝາກກະໂພກ ໂດຍໄດ້ຮັບອະນຸຍາດຢ່າງຖືກຕ້ອງ	85%
14		ເຮືອໄວ, ເຮືອຢອດ ແລະ	
15		ເຮືອກິລາທີ່ແລ່ນດ້ວຍເຄື່ອງຈັກ	
16		ອຸປະກອນຮັບສັນຍານໂທລະພາບຜ່ານດາວທຽມ	15%
17		ເຄື່ອງຫຼິ້ນ ສຽງ ແລະ ພາບ, ກ້ອງຖ່າຍຮູບ, ໂທລະສັບ, ເຄື່ອງອັດສຽງ ແລະ ພາບ, ເຄື່ອງດົນຕີ	15%
18		ເຮືອບິນບໍ່ມີຄົນຂັບ, ເຄື່ອງຖ່າຍພາບອາກາດ, ເຄື່ອງຈັກໄອຜົນຂະໜາດນ້ອຍ	25%
		ໂຕະບິນລຽດ, ໂຕະສະນຸກເກີ, ອຸປະກອນໂບລິ້ງ,	
19		ໂຕະຫຼິ້ນບານເຕະ	
20		ຕູ້ເກມຢອດຫຼຽນ, ເຄື່ອງຫຼິ້ນເກມທຸກຊະນິດ ແລະ ເຄື່ອງຫຼິ້ນເກມການຜະນັນທຸກຊະນິດ ໂດຍໄດ້ຮັບອະນຸຍາດຢ່າງຖືກຕ້ອງ	35%

2. ອັດຕາກອນຊົມໃຊ້ສໍາລັບການບໍລິການ:

1	ການບັນເທີງ: ໂຮງເຕັ້ນລຳ, ດິສໂກເທກ, ຄາຣາໂອເກະ	40%
2	ກິດຈະການໂບລິ້ງ	24%
3		13%
4	ກິດຈະການບໍລິການໂທລະສັບ, ສັນຍານໂທລະພາບສາຍໄຍແກ້ວ, ສັນຍານໂທລະພາບດິຈິຕອນ	5%
5	ກິດຈະການບໍລິການອິນເຕີເນັດ	ຍີ 2023
		0%
6	ກິດຈະການສະໜາມກັອຟ	25%
7	ກິດຈະການຫວຍ	30%
ກິດຈະການກາຊີໂນ		
8	ແລະ ຕູ້ຢອດຫຼຽນ ແລະ ຫຼິ້ນເກມທຸກປະເພດ	
9	ກິດຈະການ ແຂ່ງລົດ, ແຂ່ງມ້າ, ຕີເກ໌	30%
	ກິດຈະການ ບາລູນ, ບໍລິການບິນດ້ວຍຈ້ອງ ຫຼື ຈັກອາຍຜົນຂະ ໜາດນ້ອຍ, ບໍລິການຖ່າຍພາບທາງອາກາດ	12%

ມາດຕາ 17 ກຳນົດເວລາຄິດໄລ່ເກັບອາກອນຊົມໃຊ້

- ກຳນົດເວລາຄິດໄລ່ເກັບອາກອນຊົມໃຊ້ ໃຫ້ປະຕິບັດ ດັ່ງນີ້:
- ການນຳເຂົ້າສິນຄ້າ ໃຫ້ຄິດໄລ່ເກັບອາກອນຊົມໃຊ້ໃນເວລາແຈ້ງເສຍພາສີຂາເຂົ້າ ຫຼື ໃຫ້ຄິດໄລ່ເກັບອາກອນຊົມໃຊ້ໃນເວລາມີການສະໜອງຢູ່ພາຍໃນ ຕາມເງື່ອນໄຂທີ່ລັດຖະບານກຳນົດ;
- ການສະໜອງ ສິນຄ້າ ແລະ/ຫຼື ບໍລິການ ຢູ່ພາຍໃນປະເທດ ໃຫ້ຄິດໄລ່ເກັບອາກອນຊົມໃຊ້ໃນເວລາມີການສະໜອງຕົວຈິງ;
- ການສະໜອງ ສິນຄ້າ ແລະ/ຫຼື ບໍລິການ ຈາກຜູ້ບໍ່ມີຜູມລຳເນົາ ທີ່ບໍ່ໄດ້ຈັດທະບຽນສ້າງຕັ້ງວິສາຫະກິດ ຢູ່ ສປປລາວ ໃຫ້ຄິດໄລ່ເກັບອາກອນຊົມໃຊ້ໃນເວລາມີການຊື້ ແລະ/ຫຼື ການບໍລິການຕົວຈິງ.

ມາດຕາ 18 ການແຈ້ງເສຍ ແລະ ການມອບອາກອນຊົມໃຊ້

- ຜູ້ນຳເຂົ້າສິນຄ້າ, ຜູ້ຜະລິດສິນຄ້າ ແລະ ຜູ້ສະໜອງການບໍລິການ ທີ່ຕ້ອງເສຍອາ ກອນຊົມໃຊ້ ຕາມທີ່ໄດ້ກຳນົດໄວ້ໃນມາດຕາ 11 ຂອງກົດໝາຍວ່າດ້ວຍອາກອນຊົມໃຊ້ ສະ ບັບເລກທີ 68/ສພຊ, ລົງວັນທີ 19 ມິຖຸນາ 2019 ມີໜ້າທີ່ແຈ້ງເສຍອາກອນຊົມໃຊ້ ດັ່ງນີ້:
- ຜູ້ນຳເຂົ້າສິນຄ້າ ຕ້ອງແຈ້ງເສຍ ແລະ ມອບ ອາກອນຊົມໃຊ້ ໃນເວລາແຈ້ງເສຍພາສີຂາເຂົ້າຢູ່ດ່ານພາສີ ຫຼື ມອບອາກອນຊົມໃຊ້ໃນເວລາມີການສະໜອງສິນຄ້າ ຢູ່ພາຍໃນປະເທດ ຕາມເງື່ອນໄຂທີ່ລັດຖະບານກຳນົດ;
- ຜູ້ຜະລິດສິນຄ້າ ແລະ ຜູ້ສະໜອງການບໍລິການ ຢູ່ພາຍໃນປະເທດ ຕ້ອງແຈ້ງເສຍ ແລະ ມອບ ອາກອນຊົມໃຊ້ທຸກເດືອນ ບໍ່ໃຫ້ກາຍ ວັນທີ 20

ອ່ານຕໍ່ສະບັບຫນ້າ...



ປະທານສະພາແຫ່ງລັດມະຫາລາດຖະຣະ ປະກາດການຂົ່ມຂູ່ໂມດີ

ນາງ ປາກາລັກ ພິມມິໄຊ



ໃນວັນທີ 19 ມັງກອນ 2022 ໄດ້ມີຂ່າວລາຍງານວ່າ: ກາຍເປັນເລື່ອງໃຫຍ່ໄປທົ່ວປະເທດອິນເດຍ ເມື່ອທ່ານ ນານາ ປາໂຕນ ປະທານສະພາແຫ່ງລັດມະຫາລາດຖະຣະ ປະເທດອິນເດຍ ໂຄສະນາຫາສຽງເລືອກຕັ້ງເມື່ອວັນອາທິດທີ 16 ມັງກອນຜ່ານມາ ກ່ອນການເລືອກຕັ້ງທົ່ວໄປ ເພາະທ່ານໄດ້ປະກາດວ່າ “ຂ້ອຍສາມາດຂ້າໂມດີ ແລະ ຂົ່ມເຫງລາວໄດ້”.

ບັນຫາດັ່ງກ່າວ ໄດ້ກາຍເປັນປະເດັນທີ່ມີສຳຄັນໃນໂລກໄດ້ນຳໄປສະເໜີຂ່າວວ່າ: ການເລືອກຕັ້ງຢູ່ອິນເດຍແມ່ນຮ້ອນແຮງຫລາຍ ວ່າງມ່ຽງມານີ້, ປະທານສະພາລັດມະຫາລາດຖະຣະ ໄດ້ປະກາດວ່າຈະສັງຫານ ຫລື ຂົ່ມເຫງຜູ້ນຳສູງສຸດຂອງອິນເດຍຄື

ທ່ານ ເຣນທຣາ ໂມດີ ນາຍົກລັດຖະມົນຕີອິນເດຍ.

ເຊິ່ງໃນຄຣິບວິດີໂອທີ່ມີການເຜີຍແຜ່ໄປທົ່ວສື່ສັງຄົມມີເນື້ອໃນວ່າ: “ຂ້າພະເຈົ້າໄດ້ຢູ່ໃນການເມືອງມາ 30 ປີ, ແຕ່ບໍ່ມີໂຮງຮຽນແມ່ນແຕ່ແຫ່ງດຽວທີ່ມີຊື່ຂອງຂ້າພະເຈົ້າ. ຂ້າພະເຈົ້າຊ່ວຍທຸກຄົນສະເໝີ ຊ່ວຍທຸກຄົນທີ່ເຂົ້າມາຫາເພື່ອຂໍຄວາມຊ່ວຍເຫລືອ ແລະ ນັ້ນແມ່ນເຫດຜົນທີ່ຂ້າພະເຈົ້າສາມາດຂ້າເຣນທຣາ ໂມດີ ແລະ ຂົ່ມເຫງລາວໄດ້.

ບໍ່ເທົ່າໃດຊົ່ວໂມງຫລັງຈາກຄຣິບໄດ້ຖືກເປີດເຜີຍ: ທ່ານ ນານາ ປາໂຕນ ໄດ້ຖືກນັກການເມືອງຈຳນວນຫລາຍຈາກພັກປິເຈພິຂອງທ່ານ ເຣນທຣາ ໂມດີ ໄດ້ອອກມາຕອບໂຕ້.

ດ້ານພັກຄອງເກດອິນເດຍໄດ້ອອກມາແກ້ຕົວໃຫ້ປະທານສະພາລັດມະຫາລາດຖະຣະ ໂດຍການອອກຖະແຫລງການຢືນຢັນວ່າ: ທ່ານ ນານາ ປາໂຕນ ບໍ່ໄດ້ກ່າວເຖິງນາຍົກລັດຖະມົນຕີອິນເດຍ, ແຕ່ເປັນອາຊະຍາກອນທ້ອງຖິ່ນທີ່ມີຊື່ ແລະ ນາມສະກຸນຄືກັນເທົ່ານັ້ນ.

ເລຂາທິການໃຫຍ່ພັກຄອງເກດປະຈຳລັດມະຫາລາດຖະຣະກ່າວໃນຖະແຫລງການສະບັບໜຶ່ງວ່າ: “ສິ່ງໃດກໍຕາມທີ່ທ່ານ ນານາ ປາໂຕນ ກ່າວແມ່ນກ່ຽວຂ້ອງກັບທ່ານເອງ ແລະ ບໍ່ມີຫຍັງກ່ຽວຂ້ອງກັບທ່ານນາຍົກລັດຖະມົນຕີອິນເດຍ ແມ່ນແຕ່ພຽງເລັກນ້ອຍ”.

ແຫລ່ງຂ່າວ: MGR Online

ລັດຖະສະພາອິນໂດເນເຊຍ ເຫັນດີແຜນການຍົກຍ້າຍນະຄອນຫລວງ

ນາກ ເມືອງມະໂນ

ລັດຖະສະພາອິນໂດເນເຊຍໄດ້ເຫັນດີຜ່ານຮ່າງກົດໝາຍເພື່ອຍ້າຍນະຄອນຫລວງຈາກຈາກາຕາ ໄປສູ່ປ່າໃນເຂດກາລິມັນຕັນ ໃນເກາະບໍນຽວ ເຊິ່ງເປັນແນວຄວາມຄິດທີ່ປະທານາທິບໍດີຫລາຍສະໄໝເຄີຍສະເໜີມາເປັນເວລາຫລາຍປີແລ້ວ.

ອີງຕາມການລາຍງານຂ່າວໃນວັນທີ 18 ມັງກອນນີ້ ໃຫ້ຮູ້ວ່າ: ລັດຖະສະພາອິນໂດເນເຊຍ ໄດ້ຮັບຮອງເອົາກົດໝາຍວ່າດ້ວຍການແຫ່ງລັດສະບັບໃໝ່ ທີ່ກຳນົດຂອບເຂດດ້ານກົດໝາຍຈັດຫາເງິນທຶນ ແລະ ການບໍລິຫານສຳລັບໂຄງການຂະໜາດໃຫຍ່ທີ່ມີມູນຄ່າ 32 ຕື້ໂດລາຂອງທ່ານ ໂຈໂກ ວິໂດໂດ ປະທານາທິບໍດີ ອິນໂດເນເຊຍ.

ທ່ານ ຊຸຣາໄຊ ໂມໂນອາຣໂຕລັດຖະມົນຕີກະຊວງແຜນການ ຖະແຫລງຫລັງຈາກກົດໝາຍດັ່ງກ່າວຜ່ານສະພາແລ້ວວ່າ: ນະຄອນຫລວງແຫ່ງໃໝ່ຈະເປັນສູນກາງເຮັດວຽກ ແລະ ເປັນສັນຍາລັກແຫ່ງເອກະລັກແຫ່ງຊາດ. ການຍົກຍ້າຍນະຄອນຫລວງໃນເບື້ອງຕົ້ນແມ່ນຈະເລີ່ມແຕ່ປີ 2022 ຫາ 2024 ໂດຍເລີ່ມແຕ່ຖະໜົນຫົນທາງ ແລະ ທ່າເຮືອກ່ອນ ເພື່ອການເຂົ້າເຖິງໄດ້ສະດວກສະບາຍ ເຊິ່ງບາງໂຄງການແມ່ນການຮ່ວມມືລະຫວ່າງພາກລັດກັບເອກະຊົນ.

ແຜນການທີ່ຈະຍ້າຍນະຄອນຫລວງຈາກຈາກາຕາ ໄດ້ມີການສົນທະນາກັນໂດຍປະທານາທິບໍດີຫລາຍຄົນກ່ອນໜ້ານີ້ ເນື່ອງຈາກນະຄອນ

ຫລວງທີ່ມີປະຊາກອນ 10 ລ້ານຄົນ ປະສົບກັບບັນຫາການສັນຈອນຕິດຂັດ, ໄຟນ້ຳຖ້ວມ ແລະ ອາກາດເປັນພິດ, ແຕ່ບໍ່ມີປະທານາທິບໍດີຄົນໃດໄດ້ຍົກຍ້າຍນະຄອນຫລວງເທື່ອ. ໃນຂະນະທີ່ທ່ານ ໂຈໂກ ວິໂດໂດ ປະກາດແຜນການດັ່ງກ່າວຄັ້ງທຳອິດໃນປີ 2019 ແຕ່ຕ້ອງຊັກຊ້າຍ້ອນການລະບາດຂອງພະຍາດໂຄວິດ-19.

ປະທານາທິບໍດີອິນໂດເນເຊຍໄດ້ເລືອກຊື່ນະຄອນຫລວງໃໝ່ວ່າ “ນູຊິນຕາຣາ” ໃນພາສາຈາວາໝາຍເຖິງໝູ່ເກາະອິນໂດເນເຊຍ, ແຕ່ຍັງບໍ່ທັນໄດ້ກຳນົດເວລາສຳລັບການສະຫລຸບໂຄງການ ແລະ ຈາກາຕາຈະຍັງຄົງເປັນນະຄອນຫລວງຈົນກວ່າລັດຖະດຳລັດຂອງປະທານາທິບໍດີຈະປະກາດຢ່າງເປັນທາງການ ກ່ຽວກັບການຍົກຍ້າຍນະຄອນຫລວງ.

ການຍົກຍ້າຍນະຄອນຫລວງນີ້ ປະເທດອື່ນໆກໍໄດ້ຍ້າຍເຊັ່ນກັນ

ເຊັ່ນ ບຣາຊິນ ແລະ ມຽນມາ.

ໃນຖະແຫລງການລັດຖະບານລະບຸວ່າ: ການຍົກຍ້າຍນະຄອນຫລວງຈະຊ່ວຍເສີມຂະຫຍາຍຕ່ອງໂສ້ການສະໜອງສູນກາງ ເຮັດໃຫ້ປະເທດອິນໂດເນເຊຍຢູ່ພູມສັນຖານໃນຖານະຍຸດທະສາດເສັ້ນທາງການຄ້າໂລກ, ການລົງທຶນຈະໄຫລເຂົ້າມາ ແລະ ການປະດິດສ້າງທາງດ້ານເຕັກໂນໂລຢີຈະຫລາຍຂຶ້ນ.

ສຳລັບອິນໂດເນເຊຍ ທີ່ມີເສດຖະກິດໃຫຍ່ທີ່ສຸດໃນອາຊີຕາເວັນອອກສຽງໃຕ້, ວາງວິໄສທັດໃຫ້ນະຄອນຫລວງໃໝ່ເປັນ ນະຄອນຫລວງທີ່ມີມົນລະພິດຕ່ຳ ເຊິ່ງຈະສົ່ງເສີມຂະແໜງການຢາ, ສຸຂະພາບ ແລະ ເຕັກໂນໂລຢີ ທັງສະໜັບສະໜູນການຂະຫຍາຍຕົວແບບຍືນຍົງໃນຂົງເຂດອື່ນນອກເໜືອຈາກຈາວາ.

ແຫລ່ງຂ່າວ: The AseanPost





ຜູ້ແທນປະຊາຊົນ

ລາຍການໂທລະພາບ “ຜູ້ແທນປະຊາຊົນ”

- 1 ຊ່ອງ ທຸລ 1
- 2 ອອກອາກາດທຸກວັນອາທິດ
- 3 ຕອນທຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ “ຜູ້ແທນປະຊາຊົນ”

- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103.7 Mhz AM 6130 Khz



ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ ຫນັງສືພິມ, ຟັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃສກໍດຳເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຮັດທຸລະກຳທາງການເງິນ ຈະບໍ່ແມ່ນເລື່ອງຍາກຖືກຕ້ອງ, ແອັບ LDB Trust ມີທາງຫຼາຍພັນຮູບແບບໃຫ້ທ່ານໃຊ້ໃນການໄດ້ຮັບເງິນໂດຍບໍ່ຕ້ອງເຂົ້າໄປທະນາຄານ ເຊັ່ນ: ກວດຄ່ອຍເງິນ, ໂອນເງິນ, ຊຳລະຄ່າໄຟຟ້າ, ການສະພາບຈາຍ, ຊຳລະຄ່າໂທລະສັບ ແລະ ບໍລິການອື່ນໆ

ສະດວກ..ສະບາຍ

ສະໝັກງ່າຍ...ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play
Download on the App Store

VISIT US
www.ldblao.la

Call Center 1698